

Inheles minn Gewwa



*Copyright 2019 © Servizz Helsien Emozzjonali, Fondazzjoni St
Jeanne Antide, 51 Triq Hal Tarxien, Hal Tarxien; tel 21808981.
Email SJAFNGO@gmail.com*

Dan il-ktieb Jista' jitqassam u jiġi ikkupjat mingħajr permess mingħajr bidliet. Għall-aħħar verżjoni, bl-artikli kollha li jkunu ħargu sa dakinhar, ara hawn, u nizzel il-ktieb jew l-artikli li jkollok bżonn:

<https://www.antidemalta.org/efs-books.html>

Inĥeles Minn Ġewwa

*- għodda biex tgħin lilek innifsek
meta jkaxkruk sentimenti tqal*

Artikli 1-27

Din il-verżjoni giet aġġornata: 8 ta' Jannar 2019

Servizz għall-Ħelsien Emozzjonali

Fondazzjoni St Jeanne Antide

Niżżeġel l-abbar verżjoni ta' dan il-ktieb bhala eBook (PDF) minn:

<https://www.antidemalta.org/efs-books.html>



Werrej

01 – It-Tifel Ġewwieni Tiegħi, Xi Jrid Jismagħni Nghidlu?	8
02 – Kif Nista' Nahfer Lili Nnifsi?	10
03 – Kif Nista' Nahfer Lill-Ġenituri?	12
04 – Ir-Rabja u l-Belveder	14
05 – Biex ma Nitkaxkarx – Il-Metodu tal-Merħba	15
06 – Kontra l-Ansjetá – Il-Metodu tal-Kummentarju	20
07 – Kontra l-Ansjetá – Kun Konxju-Attent	22
08 – Ergajt Waqajt! – Meta tirkadi, x'tagħmel?	24
09 – Inzomm f'Qalbi – L-Ewwel Parti	27
10 – Inzomm f'Qalbi – It-Tieni Parti	31
11 – It-Tbatija Tiegħek – Dahla	35
12 – Tbatija – Id-Dwejjaq Huma Ghodda	37
13 – Tbatija – X'hawn, Iss'issa?	39
14 – Tbatija – Tad-Daħq?	41
15 – Tbatija – Rawwem Imħabba u Ġentilezza	43
16 – Nista' Nghix fil-Mogħdrija?	46
17 – Dejjem Jiena l-Vittma!	50
18 – Inpattihielu!	56
19 - Sitt Passi Biex Issolvi Problema	60
20 - Nista' Nagħder Lili Nnifsi?	63
21 - Il-Gratitudni Tferrah	67
22 - Nista' Nghix fil-Ferħ?	70
23 - Inhobbu, Imma ...	74
24 - Ixrob Tbatija, Ibgħat Sliem	78
25 - Marta, l-Inkwiet, u l-Merħba	82
26 - Jikkritikani Minn Ġewwa	87
27. Kien hemm Negligenza Emozzjonali fi Tfulitek?	91
28. Nisrani Jista' Jhobb Lilu Nnifsu?	95
28E Can a Christian Love Herself or Himself?	101

Dahla

Dawk huma artikli sabiex tgħin lilek innifsek meta tkun imkaxkar jew inkaxkra minn sentimenti li jtaqqluk.

Iżda jekk taħseb li tassew ma tistax tkampa waħdek mal-uġiġh, biża', rabja, niket u riżentimenti kbar tiegħek, fittex l-għajnuna minn xi ħabib għaqli, kalm u matur, jew minn xi servizz professjonali. Jekk għandek bżonn, ngħinuk fis-Servizz għall-Helsien Emożzjonali, Fondazzjoni St Jeanne Antide, tas-Sorijiet tal-Karità f'Hal Tarxien. www.antidemalta.org. Facebook: Fondazzjoni St Jeanne Antide. Ikteb sjafngo@gmail.com jew ċempel għal appuntament għal dan is-servizz li huwa bla ħlas: 2767 2367 jew 2180 9011.

Is-servizz mhux għal mard mentali. Tgħix barra minn Malta? Is-servizz jinagħta wkoll bi *Skype*, bil-Malti jew bl-Ingliż.

L-artikli kollha f'din is-Sensiela miktubin minn Tony u mahruġin mis-Servizz għall-Helsien Emożzjonali. Tista' trniżżillhom minn www.antidemalta.org/efs-books Iktbilna jekk għandkom bżonn tal-verżjoni audio fuq MP3. Fuq l-istess paġna jinsab ukoll ktieb (eBook) bl-istampi "*Gwida: Prattici Għall-Hajja - 11-il Prattika biex ninbelsu, infiequ, infejju, u nsewvu d-dinja*". Nirrikmandawh.

Għaddi dan il-ktieb ta' artikli lill shabek u lil gruppi u għaqdiet tiegħek. Qed jinagħtalek permess hawn biex tqassam u tuża dan il-ktieb ta' artikli jew l-artikli waħedhom (mingħajr bidla), anki fuq newsletters, websajts u publikazzjonijiet oħra tal-għaqda jew grupp tiegħek. F'dak il-każ, semmi d-dettalji kif jidhru hawn taht:

© 2018 *Servizz għall-Helsien Emożzjonali, Fondazzjoni St Jeanne Antide, 51 Triq Hal Tarxien, Hal Tarxien; tel 21808981. Email SJAFNGO@gmail.com*

01 – It-Tifel Ġewwieni Tiegħi, *Xi Jrid Jismagħni Nghidlu?*

Insellimle! Tiftakar meta kont tfal? Tahseb li dik it-tifla jew tifel, li inti kont, issa sparixxiet, għax kbirt? Le, hemm għadha, u hekk għandu jkun.

F'hafna minna, hemm tifel jew tifla ġewwinija fina illi darba, ilu, kienet imwegġa?. It-tfal ma jafux jinħelsu *webedhom* minn burraxki kbar tas-sentimenti, meta jkunu mwegġgħin, jew beżgħana, jew irrabjati, jew meta jkunu qed iġorru responsabbiltajiet li ma jifilhux. Għalhekk, it-tfal ikollhom bżonn



adulti li jisimghuhom, ifarrghuhom u jhobbuhom.

Bosta drabi, it-tfal ma jinħelsux, forsi għax il-ġenituri ma kenux preżenti jew għax kienu jagħmlu żbalji fit-trobbija bħal *preferenzi, dixxiplina żejda jew nieqsa, ma jisimghux lit-tfal b'rispett, ma jgħannqubomx, jew ma jurubomx hafna mhabba*. Forsi il-ġenituri kienu morda żmien twil, jew xurbana, jew mohħhom biss fihom infushom. Allura, hafna tfal ikollhom iżommu l-wegġhat u l-biżgħat tagħhom mrassa ġewwa fihom. Dan jagħmlilhom il-ħsara. Imbagħad, meta jikbru u jsiru adulti, ma jkunux ħielsa u ferrihija kif għandhom ikunu.

Darba kont naf mara, ta' xi erbgħin sena, dejjem beżgħana, qatt mhi kapaci tieħu riskji, u ma tipprowa xejn ġdid għax tibza'. Intbahna li t-tifla ġewwinija tagħha kienet iġġorr il-piż ta' meta il-veru tifla li kienet fl-antik, kienet kisret dirgħajha meta kellha biss sentejn!

Issa li inti adulta, aġhti mhabba u wens lit-tifla ġewwinija! It-tifla ġewwinija tiegħek x'aktarx muġuġha. Oqghod waħdek fil-kwiet, tinsieħ li inti l-adulta. Stenna sakemm tigik stampa f'moħħok tat-tifla li kont. Jekk hija stampa ferħana, għannaqha u erga' lura. Meta tigik l-istampa mhux sabiħa f'moħħok, ersaq lejha. L-ewwel ara dik it-tifla x'qed tħoss, u mbagħad ara xi jkun ġralha. *Ismagħha!* X'qed tħoss? Ifhima, uriha li tħobbha, u serrħilha qalbha billi tagħtiha dak li għandha bżonn. Beżagħna? Hobbha; għidilha li inti bħala adulta tipproteġiha. Tħossha weħedha? Għannaqha; għidilha li inti dejjem sa tieħu ħsiebha. Muġuha? Farragħa. Tħossha ħatja ta' xi ħaġa? Hobbha; aħfrilha. Kienet abbużata? Għidilha: ma kienx jistħoqqilha, u mhux tort tagħha.

Erga' aġmel dan kollu sakemm, meta tipprowa ġgib l-istampa tat-tifla f'moħħok, dejjem issibha, f'moħħok, kuntenta. B'din il-ħidma fuqek innifsek tkun qed tfieq u tinħeles minn ġewwa nett.

02 – Kif Nista' Nahfer Lili Nnifsi?

Meta thoss rabja lejk innifsek u sens ta' htija, forsi qalbek tkun qed tagħmel qoxra madwarek sabiex ma terġax twegġa' lilek innifsek b'xi għemil bħal dak tal-imghoddi. Drajna nikkundannaw wisq!

Izda b'qoxra madwari ma nistax nghix sew, u lanqas ma nista' nirrelata sew ma' ta' madwari jew ma' nies godda.

Darba kont naf persuna li dejjem iddur kontriha nnifisha għax għamlet xi haġa kerha fl-imghoddi. Rajna li, kwazi b'mod sigriet anke minnha nnifisha, kienet thoss:

- ◆ li Alla ma jhobbhiex, ma jstax jaħfrilha;
- ◆ li hi persuna hażina, ma jsthoqqilhiex tkun kuntenta, u għandha tikkastiga lilha nnifisha.

Alla lanqas jekk irid ma jista' ma jhobbokx. L-imhabba hija n-natura t'Alla, u anki n-natura tiegħek fil-fond. Ahna tempji, bil-qdusija fit-tabernaklu ta' ġewwa. *Inti* sejjer tkun li m'għandekx hniena f'qalbek biżżejjed biex taħfer lilek innifsek?

Is-sentimenti qed jippruvaw jipproteġuk, imma, minflok, qed iġegħluk tbatu – għax is-sentimenti ma tantx hemm intelligenza fihom.

X'ser tagħmel? Li tipprova tinsa', jew li tixgħel it-televisin – dawn il-metodi ma jfejjuqukx.

Is-sentiment ta' mistħija jew ta' htija, per eżempju, jeħtieġ li tiegħu pass lura minnu halli thares lejha biċ-ċar bla *ma' tikkundanna* lis-sentiment, lilek innifsek, jew lil xi haddiehor. *Hoss* l-uġiġh tiegħu għal ftit mumentu, u mbagħad irringrazzjah (talli qed jipprova jipproteġik) u għidlu li sar il-hin biex jitlaq. Wara ftit drabi li tagħmel dan kollu, x'aktarx li dan il-metodu jibda jkun

aktar u aktar effettiv u li l-weggha tonqoslok sakemm tmur għal kollox. Sakemm jigrri hekk, il-lehen tal-kundanna tiegħek innifsek, meta jiġi, isimghu, iżda ara li ma jkunx sidek. *Dak mbux int!* Dak huwa biss lehen li għandek.

Sabiex taħfer lilek innifsek, bosta drabi irid ikun hemm *komunità* – knisja, hbieb, jew familja. F’dan kollu, *it-talb* jgħin hafna. U jekk tkun għamilt hsara lil xi hadd ara kif tista’ ttaffihelu, forsi billi ssellimlu jew tiskuża ruhek, u jekk jista’ jkun isimghu halli tifhem u tagħder it-tbatija ta’ dak li jkun. Iżda tagħmilx hekk jekk b’hekk tkun ser taqlagħlu aktar feriti ta’ nkwiet jew ugigh. Itlob hafna għalih!



→ *Werrej*





03 - Kif Nista' Nahfer Lill-Ġenituri?

Kulhadd jiżbalja. Żball mill-ikbar huwa ta' dawk li jabbużaw lill-uliedhom minflok ma jrawmu fihom l-imħabba kif it-tfal kollha jisthoqqilhom.

Darba kont naf mara li minħabba abbuż bħal dan fi tfulitha, kellha lehen gēwweeni, dejjem għaddej, li jgħidilha “inti hela’ ta’ laħam u għadam.”

Il-kundanni, il-mibegħda, l-abbandun, il-manipulazzjoni, il-preferenzi, meta dejjem iqabbluk ma’ xi haddiehor, stmerrija, umiljazzjoni, gideb, meta jcekknu, iwaqqgħuk għaċ-ċajt, jew iqisu li dak li tagħmel int qatt mhu tajjeb biżżejjed...

Dal-gass velenuż jibda diehel fik. U aktarx tispicċa li inti stess tgħaddi l-ħsara fuq min tipprowa thobb, liluliedek, u lilħbiebek. Barra minn hekk, tista’ wkoll timrad sew.

Li taħfer lill-ġenituri huwa att ta' qawwa, ta' maturità.

In-nuqqas ta' maħfra jinħass bħala lehen irrabjat li jikkundanna lil min għamillek il-ħsara. Dir-rabja tkun ġejja minn wegħha jew sens ta' ingustizzja. Induna sew b'dawn. Induna wkoll: b'dal-uġiġh u r-rabja, kif qed nissabutagħġja lil haġti?

Għax ma' tiktibx ittra fejn tgħidilhom x'għamlulek (imma tibagħthiex) u kif affettwak dak kollu li għamlulek? Wara, ikteb ittra oħra bħallikeku ġejja minn għandhom, fejn jgħidulek *għaliex* għamli hekk (trobbija tagħhom stess, nuqqas ta' edukazzjoni, vizzji, żbalji, eċċ.). Forsi trid twieġeb b'ittra oħra. Irrifletti fuq dawn l-ittri. Meta tħoss li hu l-waqt, aħraqhom!

- ♦ *Itlob* għall-fejqan tiegħek u tagħhom.
- ♦ *Irrifletti*: Kemm beħsiebek iddum iġġorr dan il-piż? Kemm ser tqatta' snin oħra qabel tieqaf twaħħal f'ħaddieħor u tieħu r-responsabbiltà għalik innifsek.
- ♦ *Aghder lilek innifsek* – għax il-bnedmin kollha jbatu. B'hekk, bil-mod il-mod, tidra tagħder lil kulħadd.
- ♦ *Ċedi l-wegħha*. Dik mhijhiex int; dik xi haġa li għandek, istint, mhux għadu. Hu pass lura minnha, kelliha mingħajr kundanni, u ċediha.
- ♦ U wara, *ċedi r-rabja* (li tkun twieldet mill-wegħha). Dik ukoll mhux int; dik xi haġa li għandek, istint, mhux għadu. Hu pass lura minnha, kelliha mingħajr kundanni, u ċediha.
- ♦ *Aħfer* billi dan il-piż twaqqgħu minn spallejk. Ċedi dak il-lehen gewwieni irrabjat li jwaħħal fihom. Tkun qed tagħmel pjaċir, u ġid kbir, lilek innifsek.

L-agħar meta tħoss li inti m'intix ta' min inhobbok. Għal wegħha kbira bħal din, ikseb l-għajnuna!



→ *Werrej*

04 - Ir-Rabja u l-Belveder

Huwa forsi normali li wiehed jirrabja kultant, u ma jdumx ma jerga' jikkalma. Izda meta jkollok rabja li iżżommha fik fit-tul, dan huwa hażin għal sabhtek. Hija valenu qanwi, li jħassarlek is-sabha ta' ġismek, is-sabha mentali, is-sbuhija tal-hajja, ir-relazzjonijiet tiegħek. U jekk ma teħlisx minnha, iħassarlek ukoll il-hajja spiritwali.

Biex teħles mir-rabja, l-ewwel trid tinduna biha b'mod ċar, billi f'moħħok, tieħu pass lura mir-rabja, u tikkundanna xejn, tikkritika xejn. Dal-post f'moħħi jien ngħidlu il-*belveder*. Mur fil-*belveder* tiegħek u ara x'qed jiġri fik, x'qed jiġbdek 'l hawn u 'l hinn, u x'qed tħoss.

Minħabba l-pass lura li tieħu, mill-*belveder*, tkun tista' tara li dik ir-rabja *mbijjex int*, izda hi xi haġa li *għandek*. Tajjeb li tidra tmur hemm regolarment, biex tara x'ikun qed ikaxxkrek. Minħabba dak il-pass lura, ir-rabja jew xi sentiment ikrah iehor ma jkunx jista' jkaxxkrek. Jien naħseb li Ġesù dan ried jgħid meta qal, "Tsgħar", jiġifieri tkomplex tgħix rieqed bla ma taf x'ikun qed ikaxxkrek. Li tmur fil-*belveder* huwa l-ewwel pass għal hafna metodi li tista' tuża għall-ħelsien emozzjonali.

Fil-każ tar-rabja, biza' u sentimenti oħra, tajjeb li tara x'qed jiġrilek b'mod ċar. Waħda mara indunat li r-rabja tagħha, li kienet qed tikber bla ma taf għaliex, kienet qed tipprova tipprotegiha min-niket ta' meta tilfet lil xi hadd, niket li qatt ma

hassitu direttament. Persuna oħra indunat li hasset rabja, iżda li taħt ir-rabja kien hemm l-*ghira* li qed tistahba wara r-rabja. Persuna oħra indunat li taħt ir-rabja tagħha kien hemm *wegħha* li qed toħloq ir-rabja, u għalhekk bdiet taħdem l-ewwel fuq il-wegħha.

Meta tidra tmur sikwit fil-*belveder*, il-post kalm f'moħħok ta' pass lura mit-taqlib, post ta' bla ġudizzji, bla kritika, bla kundanni, tibda tinduna b'dak li veru jkun qed ikaxxrek, u forsi 'l għaliex. B'dak il-pass t-tkaxkir ikun diġà beda jonqos. Għalhekk, li tisgħar (bl-Ingliż *to be watchful*) fil-*belveder* huwa l-bieb li jwasslek għall-helsien emozzjonali.

Jinzerta wkoll li l-istess *belveder* huwa wkoll bieb li jwassal għal vjaġġ spiritwali lejn il-qdusija ta' ġewwa t-tempju – imma dik storja oħra!



→ *Werrej*



05 – Biex ma Nitkaxkarx - Il-Metodu tal-Merħba

Titkaxkar xejn minn sentimenti difficili bħal biža', rabja, dwejjajq, wegħha f'qalbek, jew oħrajn? Hux ikaxxkeruk bħallikieku kont f'żurżieqa tiżloq tas-sentimenti? Bil-Metodu tal-Merħba, faċli tidra ma thallix is-sentimenti jkaxxkeruk.

Il-qofol tal-metodu huwa li lil dan it-taqlib tas-sentimenti tqisu bħala ħabib li qed jipprova jgħinek, u mhux bħala għadu li tiġġildlu.

Dan it-taqlib (rabja, biža', riżentimenti u oħrajn) ikun ġej minn *istint* li qiegħed fik biex jiprotegik. Jiġifieri huwa ħabib, mhux għadu. Iġiegħlek tbat, għax fl-istinti mhemmx wisq intelligenza. La mhux għadu, tidholx fit-tensjoni ta' xi ġlieda kontrib. Minflok, aġtuh il-merħba, haġa li s-soltu ma tiġinix f'rasna li nagħmlu. F'dal-Metodu tal-Merħba, x'tagħmel?

L-ewwel pass. Meta tħoss li ġejja r-rabja jew sentiment difficili ieħor, *mur mal-ewwel fil-Belveder*, jiġifieri fil-post kwiet f'moħħok fejn mhemm ebda kundanni - post pass lura mit-taqlib li jkollok - ħalli minn hemm tkun tista' tara sewwa x'ikun qed jiġri u jinħass fik.

It-tieni pass. *Ftakar* li dan l-istint m'għandux malizzja u qed jipprova jgħinek kif jaf.

Stiedni! Ghidlu, “Bongu, rabja. Grazzi li qed tipprova tghinni. Ejja d-dar tiegħi ħalli nhoss l-uġiġh tiegħek. Għal żmien qasir, ftit mument, hoss it-tbatija ta' dak is-sentiment difficili. Għal ftit mument, tagħmel xejn aktar.

Wara dawk il-ftit mument, meta tkun ħassejt it-tbatija ta' dak is-sentiment imqalleb, ghidlu hekk, “Grazzi talli ġejt għandi biex inhoss it-tbatija tiegħek, u talli qed



tiprova tgħinni. Issa sarlek il-ħin biex tmur. *Grazzi, u iaw.*”

Dak il-metodu kollu! Bih m’għandekx għalfejn tiġġieled miegħek innifsek, jew li tuża volontà qawwija. U aktar ma tidra tużah, aktar isir effettiv. Għaliex? Għax bih tidra tinduna malajr x’qed jġri f’qalbek, mingħajr ma tikkundanna lil xejn u lil hadd. B’hekk tibda’ taqbad is-sentiment diffiċli meta’ jkun għadu jitwieled, qabel ma jkun kiber u sar feroċi. Hekk faċli li jisparixxi malajr malli tkun hassejt ftit it-tbatija tiegħu.

Meta tidra tuża l-Metodu tal-Merħba, ma’ dik iż-żurżieqa ta’ sentimenti issa għandek proċess ieħor, li jixrob l-energija taż-żurżieqa tas-sentimenti imma bla għied u bla tensjoni. Issir bniedem kalm, mingħajr iż-żurżieqa li qabel kienet tkaxxkrek.



→ *Werrej*

Biex ma titkaxkarx minn sentimenti koroh!

Il-Metodu tal-Merħba

Idra uza' dan il-metodu kull meta tinduna li ġejja fuqek **BIZA'**, jew **RABJA**, **INKWIET** jew meta tħossok insultat u **HADT GĦALIK**, jew xi **DISAPPUNT** kbir, jew tħossok li **WAQAJT GĦAĊ-ĈAJT**, eċċ.



St Jeanne Antida
Foundation

Hawn taħt ser nużaw, bħala eżempju, **IL-BIŻA'**



PASS 1

INDUNA BIS-SENTIMENT LI ĠEJ (JEW ĠIE): **BIŻA'**



PASS 2

FTAKAR LI DAN MHUX GĦADU TIEGHEK, għax DAN, **IL-BIŻA'**, qed jipprova jipproteġik jew jgħinek. (Kultant jesagera, għax ikun irid jinstema' jew jinħass.)



PASS 3

KELLMU, LIS-SENTIMENT: "Bongu, **BIŻA'**. Grazzi talli qed tipprova tghini! Issa qed nistiednek tiġi fid-dar tiegħi halli nhossok; inhoss it-tbatija tiegħek."



PASS 4

HOSSU GĦAL FTIT MUMENTI, mingħajr ma tiġġieled miegħu b'ebda mod. Tinsies li mhux l-għadu tiegħek. Kull ma jrid huwa li jinħass. Hoss it-tbatija ta' dan is-sentiment "**IL-BIŻA'**"



PASS 5

IRRINGRAZZJAĦ, wara dawk il-ftit mument, u għidlu: "Grazzi, **BIŻA'**, talli ġejt għandi u hallejtni inhossok. Issa sarlek il-hin biex tmur. Grazzi, u ciao."



Jekk taf il-Metodu tat-Taptp, allura tista' ttaptp fuq xi punti waqt il-Passi 2 u 4.

Aktar ma tidra tużah, dan il-metodu jahdem aktar u aktar, għax u l-mostru tidda tinduna bih u tiehu hsiebu meta jkun għadu baby.



Għal għajnuna dwar taqlib emozzjonali (sentimenti koroh) li ma tistax teħles minnhom, ċempel il-Fondazzjoni Santa Giovanna Antida (tas-Sorijiet tal-Karita') 51 Tarxien Road, Tarxien tel 2180 8981. Aghmel appuntament għas-**Servizz Hsienien Emozzjonali** permezz ta' kwalunkwe *social worker* hemm. Qegħdin fuq *Facebook*.

Nizzel poster: <https://www.antidemalta.org/efs-books.html>

To avoid being carried away by difficult emotions:

The WELCOME Method

Get in the habit of using this Welcome Method whenever you feel a difficult emotion coming on, such as FEAR, ANGER, ANXIETY, FEELING OFFENDED or SHAMED, EMOTIONAL HURT, a big DISAPPOINTMENT, etc.



Here below, we are using FEAR as an example:



STEP 1

BECOME AWARE OF THE EMOTION that is coming, or has come: FEAR

(Note: To become *aware*, the best way is this: Take a step back from your anger so that you can see it clearly, and do not judge or condemn anything.)



STEP 2

REMEMBER THAT IT IS NOT YOUR ENEMY, because it (the FEAR) is trying to protect or help you.

(Note: Fear, Anger, and other difficult emotions are often the result of an ancient *instinct* in the human body, that is there to try and protect the person from attacks by animals, and other dangers. There is no thought or intelligence in this *instinct* and sometimes it exaggerates because all it really needs is to be heard or felt).



STEP 3

SPEAK TO THE EMOTION: "Hello, FEAR. Thank you for trying to protect me! Now I am inviting you to my house so that I can feel you, so I can feel your suffering, your pain.



STEP 4

FEEL IT FOR A FEW MOMENTS, without fighting it in any way. Don't forget that it is not your enemy. All it wants is to be felt. Feel the suffering, the pain, of this emotion of "FEAR"



STEP 5

THANK IT, after those few moments, and tell it, "Thank you, FEAR, for coming to my house and for letting me feel you. Now it is time for you to go. Thank you, and goodbye!"



If you also know the EFT Tapping Method you can tap on some of the tapping points while doing Steps 2 and 4

As you use it more and more, this method will become more and more effective. This is because you will learn to become aware of the monster earlier and earlier, when it is still small. It is easier to manage when it is small and weak.

For help with difficult emotions that "carry you away" (if you do not have diagnosed mental illness) phone the St Jeanne Antide Foundation (of the Sisters of Charity) at 51 Tarxien Road, Tarxien tel. 2180 8981 . Make an appointment with the **Emotional Freedom Service** by asking any social worker at the Foundation. The service is free. www.antidemalta.org Facebook: [Fondazzjoni St Jeanne Antide](https://www.facebook.com/Fondazzjoni-St-Jeanne-Antide)

(Version 4 of 4 Feb 2018)

Download poster: <https://www.antidemalta.org/efs-books.html>

06 – Kontra l-Ansjetá - *Il-Metodu tal-Kummentarju*

Isellimlek! - Illum se nghidlek dwar il-Metodu tal-Kummentarju. Dan iservi sabiex tidra ma tikkaxkarx mis-sentimenti diffiċli: rabja, biża', dwejjaq, meta thossok imwegġa', u obrajn. Forsi għà taf bil-metodu tal-Merhbha, għall-istess skop. Tal-Kummentarju huwa metodu differenti.

Il-qofol ta' dal-metodu tal-Kummentarju huwa li int tidra mhux biss issir konxju/konxja tas-sentiment diffiċli, iżda wkoll tal-kummentarju li jkun qed isir f'moħħok. Meta' jkollok sentiment jew emozzjoni diffiċli u qawwija, bhal rabja, biża' jew sentiment ieħor, moħħok x'aktarx ikollu kummentarju għaddej. Hafna drabi, dan il-kummentarju ikun qed jagħtik raġun għax qed jiżbroffalek is-sentiment diffiċli u qawwi.

F'dan il-Metodu tal-Kummentarju, x'taġhmel biex ma tikkaxkarx?



L-Ewwel Pass. Meta thoss li ġejja fik il-biża' jew sentiment diffiċli ieħor, *mur mal-ewwel fil-Belveder*, jiġifieri fil-post kwiet f'moħħok fejn mhemm ebda kundanni, post li huwa pass lura mit-taqlib li jkollok - ħalli minn hemm tkun tista' tara l-veduta ġewwinija tiegħek. Tara sewwa x'ikun qed jiġri u jinhass fik. Hekk qed tinduna bis-sentiment diffiċli f'qalbek, ngħidu aħna il-biża'.

It-Tieni Pass. Jekk tkun moħħok hemm, tinduna wkoll bil-kummentarju – dak il-kliem li moħħok ikun qed jagħmel. Is-soltu, dal-kliem ikun qed isostni lis-sentiment: jekk qed thoss is-sentiment tal-biża', il-kummentarju jkun qed jgħidlek li tassew għandek raġun li tibża'ħafna. Billi l-Belveder jinsab pass lura minn kull ma qed jiġri fik, forsi min hemm tista' tinduna li dak il-kummentarju mhux *inti*, imma huwa xi ħaġa li *għandek*.

It-Tielet Pass. Issa trid *tiftakar* li jekk jikber is-sentiment, jiħrax il-kummentarju. U li jekk jiħrax il-kummentarju, aktar ser jikber is-sentiment. Dan jgħidulu ċirku vizzjuż. Jekk jikber tal-ewwel, jikber it-tieni, u allura jerga jikber tal-ewwel, u jerga jikber it-tieni, eċċ. Il-kummentarju u s-sentiment jibqgħu jikbru bla rażan – u ma ssibihomx irkaptu. Ikaxkruk waħda sew.

Għandek tkun taf li kull ċirku vizzjuż għandu bżonn jinqata'. M'inx ser ngħidlek biex issikket jew toħnoq is-sentiment! Minflok, ser ngħidlek biex issikket il-kummentarju għal ftit, ħalli il-kummentarju *ma jibqax isostni lis-sentiment*. Ghid lil moħħok biex *inwaqqaf, għal ftit minuti, dawn il-kummenti* li qed jagħmel. *Sum* mil-kummentarju! Żomm moħħok hemm, għax inkella l-kummenti malajr jerggħu jibdew weħedhom! Żomm moħħok hemm ukoll fuq *is-sentiment* (ngħidu aħna l-biża'). B'hekk tinduna li is-sentiment jonqos, jickien, għax m'għadx hemm il-kummentarju biex jitimgħu jew isostnih.

Dak il-metodu kollu! Jiġifieri mur fil-Belveder, induna bis-sentiment u bil-kummentarju, *sum* mil-kummentarju, *ibqa'*

moħħok hemm, u tara s-sentiment jonqoslok. U dan mhux għax tkun ħbejtu għewwa jew rażzantu, jew ipruvajt tinsih, imma għax tkun qed tinheles minnu. Ikun qed jiżvinta.

Dan, bħal-metodu l-ieħor, dak tal-Merħba, meta tidra' tużah isir aktar u aktar effettiv. Dan għax tibda tinduna x'qed jiġri qabel ma s-sentiment diffiċli jihrax u jkaxkrek. Meta tidra tuża dan il-metodu, isir abitwali fik; u inti titqawwa bħala persuna, tikkalma, tithenna, u tinheles. Imorrulek dawk il-buttuni li, meta tagħfashomlok id-dinja, inti titharbat. Uża dan il-metodu l-ewwel ftit drabi, u tinduna inti stess. Dawn ir-riżultati jiswewlek bla qies fuq il-pjan psikologiku. U jgħinuk ukoll fit-triq spiritwali tiegħek – dik it-triq li tqarrbek lejn il-misteru qaddis li huwa fik u lil hinn minnek, u li huwa inti wkoll.



→ *Werrej*

07 – Kontra l-Ansjetá

- *Kun Konxju-Attent*

Insellimlek! - Illum se ngħidlek dwar metodu li jbegħdlek l-inkwiet. L-ansjetá, diqa ta' qalb, inkwiet, thewċin – dawn komuni ħafna fostna. Hawn min ibati sew b'thewċin ansjus li ma jistax iwaqqfu. F'dan l-artiklu qasir ma nistgħux naraw il-ħafna kawżi, kundizzjonijiet mentali, u rimedji li jeżistu dwar l-inkwiet żejjed. Iżda hemm rimedju interessanti li ta' min tkun tafu. Jgħidulu mindfulness jew li tkun konxju-attent. Li tkun mindful ifisser li tkun konxju-attent.

Xjentifikament instab li din il-prattika taħdem kontra l-inkwiet, kontra id-dipressjoni qawwija li jgħidlek biha t-tabib (*clinical depression*), kontra l-istress, u kontra problemi oħrajn. Infatti, hemm ħafna studji li juru li meta tkun konxju-attent qed tagħmel terapija li l-effett tagħha saħansitra tħabbatha sew mar-



rimedji tal-psikoterapija.

Kif tkun konxju-attent, jew konxja-attenta? Aghmel sikwit xi eżerċizzju jew prattika li gġibek fil-mument ta' issa, minflok ma tkun qed tiġġerra bi ħsibijietek 'l hawn u 'l hinn. Ejja ngħidu li qed tagħmel xi haġa - ngħidu aħna taħsel il-platti, jew tagħmel xi *hobby* jew, xi ħidma fuq il-post tax-xogħol. Fil mument ta' issa, mhux biss tkompli tagħmel dik l-azzjoni li qed tagħmel, iżda wkoll waqt li qed tagħmilha *qed tinduna* li qed tagħmilha! Tkun konxju u attent ta' dak li qed tagħmel. Meta tinduna li qed terġa' taħdem b'mod awtomatiku u moħħok ikun mar x'imkien ieħor, erġa' għib dik l-attenzjoni li tkun tlift, mingħajr ma tirrita ruhek xejn. L-idea hija sempliċi, imma inti kemm tagħmilha ssoltu? Bosta nies, b'mod speċjali dawk li jbatu mill-ansjetà, f'moħħom ikunu fil-qamar jew x'imkien ieħor, aljenati waqt li qed jagħmlu kwalunkwe haġa mingħajr attenzjoni (allavolja forsi l-ażżjoni qed

jagħmluha tajjeb). Għalhekk ma jkollhomx l-ankri fil-mument ta' issa u lanqas fihom infushom.

Mela, meta *tagħmel* xi haġa, tajjeb li tkun konxju-attent dwar l-att li qed tagħmel. Li tkun konxju-attent meta tagħti daqqa b'martell fuq musmar ma jfissirx li toħloq ħsibijiet dwar il-musmar jew il martell. T'fisser li tkun moħħok hemm minflok moħħok x'imkien ieħor. Bl-istess mod, meta *tosserva* xi haġa, tajjeb li tkun konxju-attent ta' l-att li qed tagħmel b'moħħok. Meta qed *tisma'* xi haġa, tajjeb li tkun konxju-attent ta' l-att li qed tagħmel. L-istess meta tkun qed *tiebu nifs*; jew meta tkun qed *thares* lejn xi haġa. Saħansitra – jekk jirnexxielek! – meta tkun qed *tahseb* xi haġa.

“Dan ifisser li żżomm l-attenzjoni fil-mument ta' issa, eżatt hi kif inhu. Huwa tassew *diffiċli li tkun anżjuż* jekk inti tkun kompletament iffukat fil-mument ta' issa! Li tkun iffukat fil-mument ta' issa jfisser li inti *tinduna* dak li inti tkun qed tagħmel ISS'ISSA... u ISSA ... u ISSA” (*hajr: AnxietyBC™*)

Eżercizzju: Nifs Konxju-Attent (*hajr: Pocket Mindfulness*)

Dan li ġej hu eżercizzju li tista' tagħmlu waħdek, mqar għal ftit minuti; tista' ddum kemm trid. X'aktarx itajjarlek l-ansjetà żejda u jpoġġik fi stat kalm. Izda ftakar li jekk ma tistax tkampa ma problema serja, fittex l-għajnuna.

Tibda billi tieħu n-nifs 'il ġewwa minn imnieħrek u 'l barra minn haġqek bil-mod, bla ebda sforz.

Ċedi ħsibijietek. Ċedi – jew itlaq minn moħħok - l-affarijiet li għandek tagħmel aktar tard illum. Sempliciment ħalli l-ħsibijiet jiġu u jmorru minn jeddhom, u kun bħallikieku inti sirt in-nifs tiegħek.

Apposta ħares lejn in-nifs tiegħek, billi tiffoka l-attenzjoni

tieghek fuq il-postijiet li minnhom jgħaddi n-nifs, hekk kif jidhol gò gismek u jtik il-ħajja.

Induna, b'moħħok hemm, kif in-nifs jitla' hu u hierieg barra minn-ħalqek u l-enerġija tiegħu tinfirex fid-dinja.



→ *Werrej*

08 – Ergajt Waqajt!

– *Meta tirkadi, x'tagħmel?*

Insellimle! Nahseb li mbux l-ewwel darba li, minkejja riżoluzżjoni qanwija li tkun għamilt, issa waqajt! Ix-xorb reġa' hadek. Jew il-logħob tal-ażżard reġa' waqqgħek. Jew ergajt kilt iżżejjed, ergajt somt iżżejjed, ergajt irrabjajt iżżejjed, ergajt bdejti tpejjeq. Mbux xi haġa rari li xi hadd jirkadi (jew jaqa') b'dan il-mod, iżda huwa rari li jkollna pjan għal meta jigrri dan!

Forsi sikwit tagħmel decizjoni, pjan, jew wegħda lilek innifsek biex ma tirkadix. Iżda l-aħjar huwa li jkollok pjan realistiku għall-meta taqa'. Bi pjan bħal dan, meta tirkadi ma tiddisprax minnek innifsek, tirkupra malajr, u saħansitra titgħallem mill-irkaduti. Minflok bħas-soltu tassumi li l-irkaduti ma jsirux, immanigġa l-irkaduti tiegħek hekk, billi taħsbilhom minn qabel!

Tlitt Mistoqsijiet wara waqa'

Wara li tirkadi, tistagħgibx jekk tkun qalbek sewda u bla hegġa biex taħdem fuqek innifsek. Dak normali. Iżda min jimmanigġa l-waqgħat tiegħu sew, għandu tlitt mistoqsijiet faċli u importanti x'jagħmel wara li jaqa': 1. *Kif nista' nifhem* dak li għadu kif ġara? 2. *X'nitgħallem* minn dak li ġara? 3. Issa li qed nara x'ġara, *x'behsiebni nagħmel differenti?* Dawn il-mistoqsijiet malajr tiftakarhom; inkella iktibhom fuq ktejjeb zgħir li ggorr miegħek!



Minhabba li naqsu l-impjegati fuq il-post tax-xogħol, lil Yvonne kulhadd kien qed jistenniha. tipproduċi aktar riżultati f'inqas żmien. Ma setgħetx tkampa. Reggħet bdiet tpejjep. 1. Għall-ewwel mistoqsija, Yvonne forsi twiegeb: kelli stress żejjed u bdejt inpejjep. 2. Għat-tieni mistoqsija Yvonne forsi twiegeb: issa tghallimt li ġismi u mohħi ma jistgħux jaħdmu sew meta inhoss hafna stress, u ir-rieda li nieqaf mit-tipjip tonqosli, u jien insir vulnerabbli li naqa' għat-tipjip sabiex insib il-wens fis-sigaretti. 3. Għat-tielet mistoqsija, Yvonne forsi twiegeb: darb'ohra nkellem lis-*supervisor* qabel ma nitkisser;u nitgħallmet metodi ta' kif nirrilassa; u darb'ohra inlesti xi haġa ta' pjaċir u mhix ta' ħsara, biex nirrilassa sew wara x-xogħol.

B'din ir-riflessjoni, Yvonne tghallmet aktar dwarha nnifisha, tghallmet x'inhuma l-fatturi li jirriskjaw li terġa' taqa', tghallmet tagħmel pjan għal darb'ohra, u żiedet mal-possibilitajiet u għażliet

ta' hajjitha. Jigifieri: issahhet. U tkompli tissahhah aktar jekk tkompli tagħmel hekk, *anki meta taqa'*.

Pjan għal meta taqa'

Hag'ohra importanti hafna: it-tendenza hija li tidra jkollok hsieb bħal dan li ġej: “jew kontroll assolut jew kontroll ta' xejn”, jew abjad jew iswed – ninsew li hemm ukoll il-griz! Forsi A.: kont konvint li għandek kontroll assolut fuq l-imġieba (it-tipjip). Jew forsi B: kont konvint li ser jegħlbek, li int m'intix kapaċi, u li bilfors taqta' qalbek . Kemm A u kemm ukoll B huma it-tnejn eżempji ta' hsieb “jew kollox jew xejn”. Ir-riċerka xjentifika turi li dan il-hsieb - kemm A u kemm ukoll B - jagħmillek hsara, għax ma jippreparax sew għar-realtà.

Jekk tkun konvint li għandek kontroll assolut, u mbagħad tirkadi jew taqa', *ma jkollokx pjan għal x'tagħmel wara l-waqgħa, u dwar kif ser titgħallem minnha*. Jekk tkun konvint li m'għandek kontroll ta' xejn, ma jkollokx hegħga biex tagħmel sforz, u għandek skuza lesta minn qabel biex titkaxkar fl-imġieba ta' hsara. Allura, meta tinduna li qed ikollok hsieb “jew kollox jew xejn, jew abjad jew iswed”, kun konxju-attent ta'dan il-hsieb, u wiegħbu permezz ta' hsieb aħjar. Aħjar ikollok hsieb bħal, pereżempju: *“Jien se nipprova ma naqax, imma ser nagħmel pjan għal meta naqa'.”*



→ *Werrej*

09 – Inzomm f'Qalbi

– L-Ewwel Parti

Insellimlek! Meta xi hadd inwegħgħek taf tinheles? Iżżomm f'qalbek, timtela' mrrar, u ssir bniedem “morr”? Forsi sabansitra tinbet fik il-vendetta jew mibegħda, li huma veleni akbar?

Insejħulu rizentiment meta jibqa' fik fastidju, korla, tgħaddib,

imrar, u dizappunt kbir minhabba ingustizzja li rajt jew għaddej minnha. Dawn huma sentimenti li jtaqqlu. Sabiex aħna, u s-socjetá tagħna, ma ninqerdux aktar, jeħtieġ li ninhelsu - u b'mogħdrija ngħinu 'l haddieħor jinheles.

Qed tirrabja ma' Alla? Jekk iva, tgħid għandek xi idea sempliċi wisq ta' Alla? Il-ġustizzja ta' Alla ma tfissirx li ma jsirux maltempati qattiel, jew tgħeżżiż tal-art, jew li jekk bniedem se jiskatta bomba, Alla se jwaqqfu. Il-ġustizzja ta' Alla huwa kuncett spiritwali u profund, u ma jfissirx li d-dinja, is-socjetà, il-familja, jew il-ġenetika f'daqqa waħda ser isiru "fair" jew ġusti. Kemm jagħmel sens li żżomm riżentiment lejn Alla, jekk dak huwa l-għajn ta' dik l-enerġija fejjieqa li tgħammar fil-pedament tiegħek innifsek?

It-tfal zgħar, u anki xi xadini, għandhom sens naturali, istintiv, ta' ġustizzja. Nikbru, u nistennew li jsibu l-ġustizzja, u meta ma nsibuhomx naqgħu f'rabja, frustrament, dizappunt, jew disprament. Izda n-natura u s-socjetà ħafna drabi mhumiex "fair" jew ġusti. Min sofra ingustizzja, għandu raġun jaħseb li



għandu piż kbir? Iva! Imma għandu raġun li jkompli jzomm f'qalbu? Qabel ma twieġeb, ftakar li mir-riżentimenti ma johroġ xejn hliet uġiħ fit-tul, frustrazzjoni, mrar, ġlied u disprament.

Thoss li għandek tirispetta l-idea ta' ġustizzja? Jekk iva, f'dan żgur li għandek raġun; imma l-ewwel dmir tiegħek hu *li tkun strument inti stess ta' ġustizzja* bil-mod kif int tirrelata ma kulhadd.

Meta id-dinja jew is-soċjetà ma tagħmilx ġustizzja miegħek, l-ewwel trid *tinheles*: tinheles mir-rabja, tgemgim, imrar u disprament. Naturalment jekk ikollok kapacitajiet ta' *hidma* floqsmata tal-familja jew tal-liġi, jew soċjali, politiċi, kulturali, ambjentali, morali jew spiritwali, allura wara li tinheles int, dawn il-kapacitajiet għandek tużahom biex tmexxi ftit id-dinja aktar lejn il-ġustizzja. Forsi abbuża minnek xi hadd u trid tieqaf għad-drittijiet tiegħek? Jekk tiddeċiedi li tagħmel hekk, aħjar tkun qalbek hielsa; mohħok ikun aktar ċar.

L-ostakli għall-ħelsien.

Sabiex tinheles, l-ewwel ara l-ktajjen tiegħek x'inhuma, halli tkun tista' taħdem fuq kull waħda. Kultant, sfortunatament, saħansitra ninnamraw mal-ktajjen tagħna! Nistiednek taħdem fuq ir-riżentimenti tiegħek. Kif? Perezempju bil-metodi li rajna f'dawn l-artikli: il-Perspettiva mill-Belveder, il-Metodu tal-Merħba, il-Metodu tal-Kummentarju, il-Mindfulness, u oħrajn. L-ewwel pass: induna il-ktajjen tiegħek stess liema huma, u iktibhom! Trid eżempji ta' ktajjen? Iċċekkja dawn, forsi għandek xi whud minnhom: Meta żzomm f'qalbek, forsi tibda tara lilek innifsek bħala vittima. Din in-nassa tillimitalek x'tara u x'taħseb.

- ♦ Forsi għandek xi *kummentarju* ġewwieni li jagħtik raġun li tkompli thossok vittima.
- ♦ Jekk ma tafx *taħfer*, jew ma tridx jew ma jirnexxilekx, allura r-riżentimenti ser jehlu hemm.

- ◆ Ir-rabja s-soltu tiġi minhabba *wegħha*. Jekk l-ewwel tista' tirkupra mill-wegħha, ir-rabja tonqos jew tmur.
- ◆ Jekk *tithassar lilek innifsek*, il-wegħha tikbirlek.
- ◆ Jekk *tghir* għal xi hadd li tarah ahjar minnek, din l-għira tohloq u trawwem rizzentiment.
- ◆ Jekk il-livell ta' *maturità* tiegħek għadu xi ftit batut, forsi inti ma tkunx flessibbli biżżejjed dwar id-dgħjufijiet ta' haddiehor.
- ◆ Forsi qed tuża' l-wegħha jew it-trawma tiegħek bħala skuża biex ma tkompli tikber, timmatura, u tinheles. Forsi tistenna li haddiehor jirrikonoxxik bħala vittma jew martri, u jithassrek. Forsi tidra' tghid li int qatt u qatt ma' tista' tinheles.
- ◆ Sakemm għandek ġibda għat-tpattija, taf li hemm ser jibqa' r-rizzentiment.
- ◆ Forsi r-rizzentiment tiegħek huwa lejk innifsek, għax kont dgħajjed iżżejjed. Dan jgħidulu *rimors*. Jekk hu hekk, ahfer lilek innifsek.

Din it-tema tkompli fl-artiklu li jmiss fejn naraw aktar x'tista' tagħmel biex tneħhi dawk il-ktajjen.



→ *Werrej*

10 – Inzomm f’Qalbi

– *It-Tieni Parti*

Insellimlek! Fl’artiklu ta’ qabel dan, rajna li meta wiehed iżomm f’qalbu, dan is-sentiment qerriedi jgħidulu riżentiment, jiggifieri meta jibqa’ fik fastidju, korla, tghaddib, imrar, u diżappunt minhabba ingustizzja li rajt jew għaddejt minnha.

Rajna xi ostakli, jew *ktajjen*, li jistgħu ikunu qed jzommuk milli tinheles. Illum ser naraw xi 7 metodi biex tinheles meta tkun zammejt f’qalbek.

Fil-Mera: Jiena Vittma?

Jekk tkompli thares fil-mera ta’ mohħok u tara biss “vittma”, tkun inti (mhux haddiehor) li qed twaqqa’ d-dinjità tiegħek stess. Ma jisthoqqlokx tagħmek hekk. Ifhem li din l-istampa ta’ vittma forsi dahlet f’rasek minhabba haddiehor (forse assorbajt it-tghajjir jew il-krudeltà), iżda *inti* responsabbli biex tinheles. Hares fil-mera ta’ mohħok u għid li inti persuna sabiha minn gewwa, li tiswa’: għandek valur bla qies. Emminha din, jgħid x’jgħid haddiehor. Thallix li jkun l-aġir ta’ haddiehor li jgħidlek int min int! Aghmel li hemm bżonn sabiex tissahħah: hu hsieb ta’ gismek u ta’ mohħok, ilbes pulit, tghallem tibbissem bil-gentilezza, qis kliemk, tghallem kapacitajiet godda. Ahseb kif ser iċċedi kull ma ssib negattiv fik. U qatt tuza li għalek bhala skuza.

Ittra Mahruqa Tehles

Tista’ tikteb fuq karta xi sentenzi bħallikieku qed tikteb ittra lill-persuna li wegġagħtek. Dan bl-intenzjoni li toħroġ il-wegġhat u s-sentimenti tiegħek fuq il-karta halli tkun tista’ tehlisom. Issa aghmel ċerimonja wahdek: għid lilek innifsek “Issa qed ninheles minn dan il-piż”, waqt li tahraq il-karta. Attent li bin-nar ma toħloqx perikli jew hsara. U hares lejn il-

fjammi sakemm il-karta tkun saret irmied, u tintrema'. Jekk għandek rabja, lir-rabja tgħożżhiex bhala xi gojjell li ma tasalx biex teħles minnu. Uża xi metodu biex aktar ma tmur aktar tikkalma, sakemm tkun ċedejt l-ewwel il-wegħha u mbagħad ir-rabja għax inti tkun issaħħaħt u inħlist.

Il-Maħfra

Il-maħfra tfisser li *ċiedi* dak il-lehen irrabjat li dejjem iwahħal f'min wegġgħek. B'hekk twaqqqa' piż tqil minn fuq spallejk. Li taħfer ma jfissirx li tipprova tinsa' apposta. Li taħfer hija deċiżjoni li *ma tkomplix tgħożż* dak il-lehen. Hija mġieba ta' xi hadd matur. Hija wkoll grazzja li tista' titlob għaliha. Jekk inti nistrani, għandek mudell qawwi f'dak li hafer lil dawk li ttorturawh u wassluh sal-mewt. U talab għalihom. Il-maħfra tagħmilha bejneq u bejn ruhek, jew aħjar, bejneq u bejn ruhek ma' Alla. Jekk għandek sens ta' tpattija, hares lejha u aħdem sakemm iċċedih.

Aħseb u Ikteb: Kif Trid li Tħossok?

Biex tkun sinċier miegħek innifsek u ttrispetta l-qalb imwegġa' tiegħek, tista' tikteb kif tħossok u għaliex. U mbagħad giġb quddiem għajnejk, u ikteb, kif inti trid tkun minn ġewwa, kif trid tħossok meta tinheles. B'hekk il-vjaġġ tiegħek tkun taf fejn sejjer.

Talb

Jekk int nistrani, mhemmx għalfejn ngħidlek li tista' titlob għall-fejqan, għall-helsien, u għall-kuraġġ li taħfer. Izda tinsix ukoll li meta tinfetaħ għall-Prezenza qaddisa bla ma tintilef fis-sensi, fil-kliem jew fil-ħsieb – dan huwa talb ukoll, anzi fost l-aħjar talb. Ġesù tak dan il-parir, "Izda int, meta titlob, idhol fil-kamra tiegħek ta' ġewwa, aghlaq il-bieb warajk, u itlob lil Missierek li hu fil-moħbi; u Missierek, li jara dak li hu fil-moħbi, iroddlok hu." Dan it-talb jiżvujtak minn ħafna affarijiet żejda u

jpoggik f'post fejn Alla jista' jfejjeq minn gewwa. Agħtih çans!

Talb Għal Min Weggħek

Bicća għodda spiritwali mill-aqwa hija din: itlob sabiex min għamillek id-deni isir kif għandu jkun bniedem fil-milja tiegħu. Jekk kif ifakkarna San Pawl inti tempju, b'Alla fit-tabernaklu fil-pedament tiegħek, ipprova ftakar li min għamillek il-ħsara huwa ukoll tempju, anki jekk dak it-tabernaklu tiegħu mghotti taħt incirata ħoxna. B'Alla miegħek, ittrażmettilu imhabba kemm jista' jkun minn qalbek. Tittrażmettix imrar u kundanni. Hekk inti tfiq u tinheles ħafna iktar malajr. U forsi il-grazzja t'Alla tehles lilu wkoll minn dik l-incirata li qed tghattilu t-tabernaklu. Jekk m'intix nistrani, xorta ittrasmettilu fejqan u ħelsien.



Meditazzjoni

Prattika tajba li tghinek ma titkaxkarx mill-ħsibijiet tiegħek stess hija l-meditazzjoni bla ħsieb, bħal meta ripetutament wara kull ħsieb iehor treggħa' lura l-attenzjoni tiegħek fuq in-nifs diehel u hierieg.

Forma oħra ta' din il-prattika hija li kwalunkwe azzjoni jew ħidma tagħmilha waqt li tkun konxju-attent (mindful) ta' dak li qed tagħmel. Tkun xi tkun l-azzjoni, tista' tagħmilha b'dan il-mod - mixi, ħasil, tiswija, logħob, eċċ. Waqt li qed tagħmel xi haġa, induna li qed tagħmilha. Dan iġibek fil-mument ta' issa u, skond riċerka xjentifika, jifthek għall-ħelsien u l-fejqa.



→ *Werrej*

11 — It-Tbatija Tiegħek :

(A) *Dabla*

Dan Artiklu f'ħames partijiet fuq it-tema **“Tista' Żżur u Tehles it-Tbatija Tiegħek?”**. Hawn huma erba' linji gwida, jew metodi, biex tlaħħaq mat-tbatija tiegħek. Dawn il-metodi flimkien, jekk tipprattikhom regolarment, iġhinuk tkun it-terapista tiegħek stess. Dawn huma erba' suggerimenti biex tipprattikhom flimkien

- 1 – Ara, u kompli ara, id-dwejjaq tiegħek bħala l-mezz jew l-għodda tiegħek għall-irkuprar.
- 2 – Induna eżatt xi tkun qed tesperjenza, issa.
- 3 – Tad-daħq, qed tara?
- 4 – Rawwem imħabba u ġentilezza.

Insellimlek! Kieku tajjeb, jekk tkun taf kif tehles it-tbatija tiegħek stess, hux? X'taħseb?

Nisthajlek tgħid, “Imma x’nista nagħmel jekk id-dwejjaq tiegħi huwa barra minni, esterni, mhux ġo fija? Forsi tħossok li huwa xi hadd ieħor li huwa l-kawza tat-tbatija. Izda d-dwejjaq u t-tbatija dejjem minn ġewwa ikunu. Jekk id-dinja esterna – mill-ġilda ‘l barra - qed tikkawżalek problemi, fittex il-kawzi *interni*, mill-ġilda ‘l ġewwa - tad-diffikultà tiegħek. Jekk tinduna b’dawk, u tirrangahom jew tfejjaqhom, inti tkun mghammar hafna ahjar biex tiffaccja l-problema esterna mingħajr wisq stress.

Il-psikologi jinnutaw li meta ahna nirreagixxu bil-qawwa għall-*imgiba* ta’ xi hadd, hafna drabi inkunu qed b’hekk nippruvaw niffaccjaw il-bizgħat moħbijiet tagħna li ma mmorrux nuru l-istess *imgiba* ahna stess. Tajjeb li tkun tafha, din, għax tagħmlek aktar umli.

Għall-helsien, in-negattivita għandha tkun iffaccjata. Għalhekk tajjeb li tħares ‘il ġewwa lejn dawk il-partijiet tiegħek stess li huma diffiċli jew nofshom moħbijin. Madankollu il-mod kif hafna minna generalment iharsu ‘l ġewwa ma tantx huwa mod li jwassal għas-saħħa u l-helsien.

Qabel ma nagħmlu xogħol kostruttiv fuqna nfusna, għandna nindunaw u kkalma, kwalunkwe *reattività* emozzjonali li jista’ jkollna lejn lilna nfusna u lil haddieħor. Din ir-*reattività*, jew twegibiet awtomatiċi mmexxija mill-emozzjonijiet, tista’ tkun fil-forma ta’ rabja, arroganza, dominazzjoni, kundanni lejn haddieħor, difensivita, mibegħda lejja nnifsi, eċċ. Tali forom ta’ hsieb u azzjoni x’aktarx li jkunu, fir-realta, tentattivi biex nitfgħu gverta u ngħattu diffikultajiet profondi li jkollna ahna stess. Jista’ jkun li nkunu qed nagħmlu dan b’mod difensiv, biex jevitaw l-uġiġh li niffaccjaw dawk id-diffikultajiet direttament.

Il-meditazzjoni kwieta, bħal meta tkun attent biss għan-nifs dieħel u ħiereg, tgħinek biex tikkalma waqt li tkun qed tiffaccja problemi interni u esterni. Tista’ żzomm dan f’moħħok jekk inti

timmedita jew beħsiebek timmedita. Madankollu, x'aktarx issibha diffiċli biex tikseb paċi tal-moħħ bil-meditazzjoni jekk għadek riefnu ta' reattività. Allura, ikkalma ftit!

Sabiex tfejjaq il-partijiet ta' moħħok u qalbek li jkunu muġuġha, jeħtieġ iżzurhom. Izda, għas-sigurtà tiegħek, evita li terġa' tigi itrawmatizzat meta terġa' tirrevedi f'moħħok trawma tal-passat.

Għalhekk, forsi tħossok li qed tkun totalment imħarbat meta taħseb dwar trawma fil-passat li kienet qallbitek ħafna. Jekk dan huwa l-każ, u tħoss li ma tistax tkampa, wieċed psikoterapista jagħti dan il-parir. Miss il-ħsieb tat-trauma ħafif ħafif, u itilqu. Imbagħad erġa aġmel l-istess f'okkażjoni oħra, eċċ. B'dan il-mod tkun qed tbaxxi is-sensitivita' tiegħek ftit ftit. B'hekk ma terġax tkun itrawmatizzat waqt li tkun qed tipprova tinheles mit-trauma billi tiffaċċjaha. Għal każijiet serji ħafna, persuna tista' teħtieġ għajnuna professjonali biex tinheles b'mod sikur minn trawmi tal-passat li jkunu inkwetanti ħafna.

X'tista' tagħmel biex tiltaqa' mad-dwejjaq u t-taqlib il-qalb tiegħek ġewwa fik, sabiex tiffaċċjah u teħilsu? Dan jeħtieġ jew prattika, għaqlija u regolari, tal-qalb u tal-moħħ.

Hawn huma 4 hidmiet, jew “prattiċi” biex nagħmlu dan. Ser ikollok bżonn tħaddem l-erba' prattiċi regolarment, b'kuraġġ, sinċerità u persistenza.

Ser issib li huma prattiċi qawwijin, u sempliċi izda mhux tas-soltu. Tista' anki forsi tinduna li s'issa kont qed tagħmel eżatt il-kontra ta' xi wħud minnhom. Jekk hu hekk, dan jista' jispjega għaliex għadek ma stajtx issib liberazzjoni, paċi u ferħ minn go fik innifsek.

IKOMPLI: inkomplu bil-prattika li jmiss.



12 – Tbatija

(B) *Id-Dwejjaq Huma Għodda*

Din hija t-tieni minn ħames partijiet tal-artiklu fuq it-tema “Tista’ Żzur u Tehles it-Tbatija Tiegħek?”. Konna semmejna 4 prattiċi li bihom kollha flimkien tista’ tkampa u tfejjaq it-tbatija tiegħek. 1 – Ara, u kompli ara, id-dwejjaq tiegħek bhala l-mezz jew l-għodda tiegħek għall-irkuprar; 2 – Induna eżatt xi tkun qed tesperjenza, issa; 3 – Tad-daħq, qed tara?; 4 – Rawwem imħabba u ġentilezza. Hawn ser inħarsu lejn l-ewwel prattika:

1 – Ara, u kompli ara, id-dwejjaq tiegħek bhala l-mezz jew l-għodda tiegħek għall-irkuprar

It-tip ta’ dwejjaq jew taqlib il-qalb li għandek jurik fejn hemm xi haġa fik li trid tirranga jew tfejjaq. Għalhekk ipprova, u kompli ipprova, li tara it-tbatija tiegħek bhala t-triq tiegħek tal-ħelsien u ferħ. S’issa inti investejt ħafna enerġija biex tgħix it-tbatija tiegħek – fil-forma ta’ biża’, rabja, disprament, wegħha tal-qalb, jew xi forma oħra. Inti taf li dan qed jistressjak wisq.

Forsi flahhar m’għadekx tara lil *haddiebor* bhala t-tbatija tiegħek. Prosit.

Izda, wara dak il-pass, forsi drajt tara t-tbatija tiegħek stess bhala l-għadu tiegħek, jew bhala l-ktajjen li jxekkluk. Huwa hawn li jkun mehtieg bidla fil-moħħ. X’taħseb: it-tbatija tiegħek hija l-għadu tiegħek, jew inkella huwa it-tabella li turik fejn, ġewwa fik, hemm ix-xogħol li għandu jsir? It-tbatija tiegħek hija t-tabella ta’ triq il-ħelsien.

Probabbli inti drajt mhux biss li “jkollok” it-tbatija izda wkoll li “tkun” it-tbatija. Huwa dan li jagħmel kollox tqil u drammatiku. Tkun qed toħloq lilek innifsek bhala “il-persuna li tbatija”, u forsi “il-vittma.” Tkun qed toħloq il-ktajjen tiegħek stess, u ssir tħobbhom għax il-ktajjen tarahom bhala “dak li inti int.”



Ghala jigrì dan? Sikwit jigrì għax nitkaxkru minn ħsibijiet dwar “X’m’għandix u x’ma jistax ikolli.” U nitkaxkru wkoll mit-tqabbil tagħna nfusna ma’ persuni oħrajn. Għala irridu l-affarijiet, u rridu nqabblu? Għaliex b’xi mod jew iehor moħhi jgħidli li jien m’inx OK. U moħhi jfittex isolvi din il-problema billi jgħidli (għalkemm mhux veru) li jekk nakkwista xi haġa, jew inkun aħjar minn xi hadd, allura nkun OK.

Ĥsibijiet foloz bħal dawn, il-ħin kollu, isiru obsessivi, jigu mingħajr ma tkun trid. U dawn iġegħluni nibza’ li nixxarrab għasra fir-realtà ta’ madwari bħalma kapaci jagħmlu hafna tfal żgħar.

“Irrid. M’għandix. Mhux ‘fair’. Li kieku. M’inx tajjeb biżżejjed. Għamluli frodi. Insultawni. Niċhad is-sitwazzjoni tiegħi. Niċhad lili nnifsi kif jien.” Meta nżommu qalbna lura b’dan il-mod, b’hekk insiru aktar aljenati – maqtuġħin – mid-dinja. U dan ikabbrilna t-tbatija u d-diffikultajiet li jkollna.

Forsi ma jogħgobnix dak li għandi fuq il-platt (ta’ hajti), iżda huwa OK li ma jkunx jogħgobni dak li għandi fuq il-platt bħalis-

sa. Xorta nista' nkampa u nista' ngħix hajja fil-milja tagħha – dan billi niftaħ qalbi għall-hajja, anke għad-diffikultajiet tal-hajja.

L-ewwel Prattika allura hija din. Inharsu lejn id-diffikultajiet ta' go qalbna u mohħna mingħajr ma niċduhom, mingħajr ma niċdu l-fatt li qegħdin hemm. Huma it-tabella li turina ras il-għajn, turina minn fejn għejja l-problema! Naraw x'bizgħat qed jahbu dawn id-diffikultajiet, bħall-biza' li jiena m'inix OK. Nitgħallmu minn kull biza' u kull tarka li għandna. Nifthu qalbna għar-realtà kif inhi, għewwa u barra. Insiru aktar hielsa. Insibu li qed nistembħu. Ferħ għewwieni jibda għej bil-mod. Huwa naturali.

Ikompli: Fl-artiklu ta' wara dan, inkomplu bil-prattika li jmiss.



→ *Werrej*

13 – Tbatija (C) X'hawn, Iss'issa?

Insellimlek! Din hija t-tielet minn hames partijiet tal-artiklu fuq it-tema “Tista' Żżur u Tehles it-Tbatija Tiegħek?”. Konna semmejna 4 prattiċi li bihom kollha flimkien tista' tkampa u tfejjaq it-tbatija tiegħek Illum inharsu lejn it-tieni prattika:

2: Induna Eżatt Xi Tkun Qed Tesperjenza, Issa

Induna sikwit bir-realtà fisika li qed thoss, tara, tisma', ittiegħem bħalissa. Dan tista' tagħmlu billi tistaqsi “X'hawn, issa?” Issoltu inkunu mgħaddsin fill-ħsibijiet tagħna dwar l-esperjenza, mhux fl-esperjenza innifisha li jkollna.

ħsibijietna dwar ir-realtà mhumiex ir-realtà innifisha! Aktar ma ngħixu fil-ħsieb, aktar ma nitbegħedu mir-realtà. Nergħu ninqatgħu mid-dinja u minna nfusna. Ir-rimedju għal dan huwa li darba wara l-oħra naraw u nħossu dak li fiżikament jeżisti; dan



mhuwiex il-ħsieb li jkollna dwar dak li fiżikament jeżisti.

Anki waqt li ħsibijeti mimlijin furja għax xi hadd ittrattani b'ċertu mod, jeħtiegli nerga nasal bl-attenzjoni tiegħi sa ġismi: x'hawn iss'issa f'ġismi? Nasal sal-emozzjonijiet tiegħi: x'hawn iss'issa fis-sentimenti tiegħi? Sal-konxju tiegħi: x'hawn iss'issa? Sal-ambjent ta' madwari: x'hawn iss'issa?

Ma nistgħux ngħarfu, imissu, intiegħmu il-verità tal-mument meta fl-istess hin inkunu qed nitkaxkru fil-ħama jdellek ta' "miskin jien" jew "jien ħażin" jew "dak bniedem ħażin" jew "x'destin għandi" jew "x'dinja ingusta" jew "Alla mhux 'fair'". Il-ħama ta gozz ħsibijiet bħal dawn isir tqil u jdellek, u ma nkunux nistgħu inkunu komdi.

Il-mument, l-esperjenza, hi dak li hi – il-ħsibijiet tagħna dwar l-esperjenza huma haġ'ohra. Huwa possibbli li tidra tipprattika sikwit din l-attenzjoni għall-verità tal-mument. Hekk nistgħu

naghmlu skoperta utli hafna: sikwit ma jkun hemm ebda ugigh hlief l-ugigh li jkunu qed joholqu hsibijietna. U meta kultant jkun hemm ugigh reali, ugigh li ma nkunux qed noholquh ahna stess, insiru hafna aktar kapaci li nkampaw ma' dak l-ugigh.

Aghmel hekk dejjem, darba wara l-ohra: erga lura għall-mument t'issa. X'hawn, iss'issa?

Ikompli: Darb'ohra inkomplu bil-prattika li jmiss.



→ *Werrej*

14 – Tbatija (D) Tad-Daħq?

Insellimlek! Din hija r-raba' parti minn hames partijiet tal-artiklu fuq it-tema “Tista' Żżur u Tehles it-Tbatija Tieghek?”. Ikompli minn qabel. Illum inħarsu lejn it-tielet Prattika.

3: Tad-Daħq, Qed Tara?

Ejjew inħarsu lejna nfusna u lejn ic-cirkostanzi tagħna b'perspettiva usa' - u nitbissmu.

Jekk inti drajt tuza daħq sarkastiku jew umoriżmu kiefer, halli nghidlek mall-ewwel li din ir-raba' Prattika hija dwar umoriżmu differenti, umoriżmu gentili u ta' qalb tajba. Umoriżmu dwarek innifsek! Dan itik il-hila li iżżur l-ugigh jew dwejjajq tieghek stess minghajr ma titkaxkar minnu. L-umoriżmu jippermettilek li tkun imdahhal fir-realtà tieghek u maqtugh minnha fl-istess hin. Ghalhekk huwa biċċa għodda kemxejn serja.

Ipprova staqsi lilek innifsek “Jien qatt hassejtni hażin hekk, qabel?” Probabbli iva, bosta drabi tkun hassejtek hekk qabel.

Aħa! Titbissem ftit, u minnufih tinduna li dak li qed tħoss hu-

wa l-ikkondizzjonar tiegħek. L-ikkondizzjonar tiegħek huwa dak li tgħallimt awtomatikament mingħajr hsieb minħabba l-ambjent tiegħek. Per eżempju: kienu jgħajruk, u mingħajr ma taf u mingħajr ma ridt, inholoq bħal lehen fik li jgħidlek inti ma tiswiex. Ċerti fatturi kienu ikkundizzjonawk li tħossok ħazin b'dak il-mod. Dawn il-fatturi huma: l-ambjent li għext fih - speċjalment meta kont iżgħar - u l-mod kif ma qedix il-bżonnijiet tiegħek ta' sigurtà, affezzjoni, rispett, u kontroll; u il-mod kif l-ambjent derriek taħseb, tħoss, u taġixxi. Ma taħsibx li skoperta bħal din hija ta' min jitbissmilha?

Titbisssem meta tinduna li qed tkompli toħloq id-diffikultà tiegħek għaliex ġejt ikkundizzjonat biex tagħmel propju hekk. Allura issa x'jigri? Qabel din l-iskoperta, kellek (1) id-diffikultà u (2) kont qed twaħħal fik innifsek jew f'xi hadd ieħor, (li hu stess x'aktarx kien ikkundizzjonat). Issa wara li għamilt dik l-iskoperta għandek: id-diffikultà; u għarfien ġdid. Forsi issa m'għadx hemm bżonn daqs qabel li twaħħal f'xi hadd jew fik innifsek. Kif nista' nikkundanna l-ikkondizzjonar ta' xi hadd? Il-passat, ir-realtà, hi dak li hi. Bilkemmm tagħmel sens li nipprova nikkundannaha.



L-ikkondizzjonar tiegħek jibqa' eżatt kif inhu wara dik l-iskoperta? M'għandux għalfejn jibqa' kif kien. Imma anke jekk jibqa' kważi kif kien, dak l-għarfien ġdid li hareġ mill-iskoperta tiegħek awtomatikament inaqaslek l-uġiġh. U tonqos il-qawwa li l-uġiġh kellu biex ikaxkrek sakemm tinfexx fid-dwejjaq u l-imrar.

Forsi irridu inkunu differenti milli aħna bħalissa. U jista' jkun li dik tkun mira tajba biex tipprova twettaqha. Iħda il-punt tat-tluq huwa dejjem fejn u kif tinsab inti iss'issa, bl-ikkondizzjonar b'kollox. Induna b'dan, b'kif int issa u għaliex. Lil dan il-fatt tbissimlu. Aċċettah kif inhu, għalissa. U wessa' qalbek.

Issa għandek perspettiva usa', qed tifhem aktar. X'aktarx li issa għandek inqas bżonn li twaħħal jew tikkundanna lilek innifsek jew lil haddieħor. Qed tinduna li persuni oħrajn f'ħajtek, fl-imghoddi u fil-prezent, probabbli kienu u għadhom jaġixxu minhabba l-ikkondizzjonar tagħhom. X'aktarx mingħajr ma lanqas biss kienu jafu.

Issa qed naraw l-affarijiet aktar ċari, b'mod li huwa inqas ikkulurit mill-esperjenza limitata tagħna stess. Dan kollu minhabba tbissima! U wara t-tbissima, issir possibbli il-moġħdrija lejn haddieħor. U anki lejek innifsek.

Ikompli: Darb'obra inkomplu bil-prattika li jmiss.



→ *Werrej*

15 – Tbatija

(E) *Imhabba u Gentilezza*

Insellimlek! Din l-aħħar parti minn ħames partijiet tal-artiklu fuq it-tema “Tista' Żżur u Tehles it-Tbatija Tiegħek?”. Konna semmejna 4 prattiċi li bihom kollha flimkien tista' tkampa u tfejjaq it-tbatija tiegħek. 1 – Ara, u kompli ara, id-dwejjaq tiegħek

bhala l-mezz jew l-ghodda tieghek għall-irkuprar; 2 – Induna eżatt xi tkun qed tesperjenza, issa; 3 – Tad-daħq, qed tara?; 4 – Rawwem imħabba u gentilezza. Hawn ser inharsu lejn l-ewwel Prattika:

Illum inharsu lejn ir-raba' Prattika:

4: Rawwwem Imħabba u Ġentilezza

Ittrażmetti mħabba ġentili u tenera lejn il-partijiet kollha ta' dak li int. Mingħajr kundanni.

It-tlett Prattici, jew hidmiet regolari, li rajna s'issa jgħinu lil qalbna biex titwessa' u jkollha aktar spazju fiha biex iżzomm il-ferti tieghek, id-dgħjufiji tieghek, il-persuni diffiċli ta' madwarek, u anki l-avversarji tieghek.

F'din ir-raba' Prattika, iftaħ apposta lil qalbek biex tinkludi lil dawn l-affarijiet u persuni kollha, mingħajr kundanni. Tista' tibda mid-dgħjufiji u l-biżgħat l-aktar sigrieti tieghek. B'mod teneru u dhuli, dahhal, inkludi, dawn il-partijiet tieghek ġewwa qalb li thobb, bhallikieku dawn kienu tarbija bi bżonnijiet speċjali. Ikkalma, ja mistħija sigrieta tiegħi. Ejja, ejja, tibkix iżjed, ja marda tiegħi. Orrajt, orrajt, ja konfużjoni tiegħi. Ejja, ikkalma, konfużjoni tiegħi, ma ġara xejn. Qed inhossok, ja sentiment li qed tghidli li ma niswiex; tibzax, issa nirrangaw kollox. Qed inhossok, ja sentiment ta' superjorità, miskin thossok wahdek, hux? Issa nirrangaw kollox.

Qatt ġie Prasek li tagħder lilek innifsek? Inti għandek xi limitazzjonijiet jew xkiel fik; inti tbat. Kun, jew sir, dhuli u ġentili mieghek stess, minħabba li t-tbatija mhix haġa ta' pjaċir. Inti tbat. Mhux wahdek: kulhadd ibati – din hija kwalità tal-bnedmin, dak li jgħidulha il-kundizzjoni tal-bniedem. Allura dak li hemm fik li jwasslek biex tbat qiegħed ukoll jgħinek biex tmiss l-umanità tieghek, tmiss dak li taqsam ma' l-umanità. Qed tinfetah b'hekk għal ċertu livell tal-ħajja, livell li huwa fil-bqija tal-



bnedmin ukoll. Hekk, kif qed tara, li tagħder lilek nnifsek hija haġa li ttejjiblek l-attitudnijiet ta' mogħdrija lejn kulhadd. (Bil-kuntlarju, meta tithassar lilek innifsek tkun qed tinagħlaq fik innifsek.)

Il-ħsieb aħrax-negattiv u l-imħabba ġentili ma jaqblux ma xulxin. Allura, minflok ma nkunu irridu niġġudikaw u neqirdu jew ngħaffġu lilna nfusna, għandna stedina differenti. L-istedina hi li inkunu ġentili u dħulin lejna nfusna, u lejn dawk il-partijiet tagħna stess li forsi ma tantx inhobbu. Dan jgħodd speċjalment għal dawk il-partijiet tagħna nfusna li huma negattivi jew mik-surin, u allura huma l-aktar li għandom bżonn tal-imħabba tagħna.

Dan kollu jgħodd ukoll dwar il-persuni diffiċli fil-ħajja tagħna. Erħi il-kundanni u wessa' qalbek biex lill dawk il-persuni

idahlhom fiha. Imhabba b'gentilezza issir il-mod normali li bih nirrelataw mal-oħrajn u magħna nfuṣna. Il-ħajja personali tagħna, jekk hija tagħbija tqila, tiħfief. Il-ħajja soċjali tagħna żgur titjieb. Il-passaġġ spiritwali tagħna jkompli fuq sisien aktar sodi.



→ *Werrej*

16 – Nista' Nghix fil-Mogħdrija?

Trid tkun persuna li tagħder? Jekk tgħix fil-mogħdrija tkun qed tgħix fil-paċi miegħek innifsek. Jekk tgħix fil-mogħdrija, tgħix kuntent u hieles. Jekk tgħix fil-mogħdrija, haddieħor ifiq permeżż tiegħek. Forsi kulhadd jagħder kultant. Iżda sabiex tgħix fil-mogħdrija tinhtiegħlek bidla. U għal din il-bidla hemm bżonn ta' ċerti attitudnijiet u hidmiet.

Dak il-“jien,” li ssoltu naħsbuh li aħna aħna, x'aktarx ikun moħħu fih innifsu. U x'aktarx iħoss ruħu separat, maqtuġh minn haddieħor u mid-dinja tan-natura. Għalhekk la nkunu komdi magħna nfuṣna, u lanqas ma' haddieħor. Meta nirrelataw ma' haddieħor, għandna t-tendenza kbira li nikkritikaw (f'moħħna), niġġudikaw, u li nibzġħu milli jista' jiġri. Forsi dawn it-tendenzi joħorgu mill-insigurtà tal-“jien” tas-soltu, kull meta naraw li haddieħor mhuwiex “bħalna” jew ma jaħsibhiex “bħalna”. Tendenza oħra hija li meta nagħmel xi haġa għall-ġid forsi nagħmilha biex nieħu sodisfazzjon jien, jew biex nidher helu. Dawn it-tendenzi jħajruna biex nattakkaw, u biex niddefendu lilna nfuṣna.

Dawn it-tendenzi jzommuna milli jkollna qalbna miftuħa. Bilfors nibqgħu hekk? Le, imma sabiex ma nibqgħux hekk, jeħtieġ ċerti prattiċi ta' kuljum. “Prattika” hawn tfisser xi drawwa li tagħmel apposta b'moħħok, qalbek, jew ġismek biex issostni u ssahħaħ ċertu tip ta' ħajja. Dan bħal meta wiehed ikun qed jitgħallem il-pjanu jew xi sport: jeħtieġlu jipprattika, għax inkella ma jaṣalx. Il-prattiċi li jgħinuna ngħixu b'qalbna miftuħa ma



jesigux sforzi kbar il-hin kollu, iżda sforz żgħir kontinwu. Dan ikun sforz biex nagħmlu l-prattika, biex ma ninsewx.

Liema prattiċi hemm bżonn? Ipprova dawn li ġejjin.

Niftakar li haddiehor ma jaħsibx bhali. X'għandu differenti?

Hu jkun qed iħares minn tieqa oħra, mhux mit-tieqa li qed iħares minnha jien. Ukoll niftakar li f'ħaddieħor hemm affarijiet oħra li mhux bħal tiegħi: it-trobbija, il-kontroll fuqu nnifsu, il-problemi li jkollu, il-valuri li jiggwidawh, il-qawwiet u d-dgħjufijiet tiegħu. Madankollu, ħaddieħor jiswa' daqsi, u jiswa' ħafna, għax huwa wild Alla.

Inkun konxju-attent, jiġifieri ħafna drabi matul il-jum NINDUNA xi nkun qed naħseb, x'inkun qed inħoss, nara, nisma', nagħmel eċċ, u x'ikun qed jiġbidni minn ġewwa biex nagħmel dan. Din il-prattika tgħinni biex ngħix il-mument, u biex ninduna bit-tendenzi ġewwinija li jkaxkruni. Ninduna bil-modi li bihom jien inkun drajt iħares lejn ħaddieħor u lejn id-dinja.

Per eżempju, ninduna kull meta f'moħħi qed nikkritika kull ma nara u nisma'. Il-kritika li nagħmel awtomatikament hija xkiel. Izda meta jkun hemm bżonn li nikkritika, dak mhux xkiel. Eżempju ieħor: ninduna kull meta f'qalbi jkun hemm għira għal dak li għandu xi ħadd ieħor. Issoltu mhux dejjem nammettu dan magħna nfusna. Meta niduna li il-ħsieb jew l-aġir tiegħi influwenzati mill-għira digà, bil-fatt li indunajt, saret bidla siewja fija. Jekk jien nidra nkun konxju-attent, ninduna meta nkun qed inxekkel jew nissabutaggja is-sliem ta' qalbi u l-attitudni tiegħi lejn ħaddieħor.

F'kelma waħda, jekk nidra nkun konxju-attent nibda nara l-ostakli li ma' jhallunx nighix fis-sliem miegħi innifsi u fil-mogħdrija lejn ħaddieħor. B'hekk inkun nista' niħfief, nithenna, u inkun stabbli – mingħajr ħafna drammi w teatrinu. Bħala *bonus*, min ikun konxju-attent jinduna wkoll li f'affarijiet żgħar, fil-mument ta' issa, jinstab hena u sliem mingħajr sforz jew infiq ta' flus: cagħqa, sigra, tbissima, żiffa!

Inrawwem dejjem il-paċenzja u sliem il-moħħ, u għal dan l-iskop nitgħallem nirrilaksja regolarment. Hemm ħafna

metodi – nagħzel wiehed jew tnejn u nipprattikhom sikwit, ħalli inqas ikun hemm çans li, bit-tensjoni li jkolli, ninfexx f'ħaddiehor. Tajjeb li jkolli xi forma ta' meditazzjoni ta' bla ħsieb, bħal meta nagħmel xi minuti nħares lejn oġġett jew lejn xena sabiħa bla ma nahseb – nara biss. Matul dawn il-ftit minuti, inċedi b'gentilezza kull ħsieb li jiġi sew jekk hu sabiħ jew ta' pjaċir, u sew ukoll jekk hu ħsieb ikraħ jew ta' dwejjaq. Jekk inkun qed inħares lejn fjura u jiġini ħsieb, matul dawk il-ftit minuti ninduna bil-ħsieb li ġie, u nċedih billi nerga' npoġġi l-attenzjoni tiegħi fuq il-fjura.

Nipprattika l-umiltà, u wkoll ninduna x'tendenzi jkolli li ma jmorru ma' l-umiltà – per eżempju li nitkabbar (anki f'moħħi) jew niftaħar.

Nahfer (anki lili nnifsi!) Dak il-lehen ġewwieni rrabjat li jgħid “kollu tort ta' dik!” huwa ħsieb li għandi ninduna bih u nċedih, mhux ngħożzu u nħaddnu miegħi. Jekk wegġġhek xi hadd, ipprova fieq mill-wegġġha – jew wahdek jew bl-għajjnuna ta' xi hadd – u b'hekk ikun aktar faċli li taħfer. Min jahfer, bħal ma għamel Ġesù, ikun qed juri karattru sabiħ u qawwi. It-talb jgħin f'dan. Min jahfer, xorta jekk hemm bżonn jista' jieqaf għad-drittijiet tiegħu, jew għal gustizzja, u dan ikun jista' jagħmlu bla ħdura tal-qalb u bla intenzjoni ta' tpattija.

Nitlob għal dawk ta' madwari, dawk li m'inx komdu magħhom, dawk li ma nafhomx, u għall-bnedmin kollha. Dan nagħmlu billi nittrażmettilhom ħsieb ta' mħabba u barka . Jalla jinħelsu, jalla jkunu kuntenti, jalla jkollhom imħabba. Iva, l-ħsibijiet jaffettwaw lil ħaddiehor – u anki lili stess!

Semmejna dawn il-prattiċi li huma tajbin biex iwasslu għal ħajja ta' mogħdrija:

- ◆ Tiftakar li haddieħor jara differenti
- ◆ Tkun konxju-attent
- ◆ Paċenzja u sliem-il-moħħ
- ◆ Tkun umli
- ◆ Taħfer
- ◆ Tbierek lil kulhadd.

Kif qed tara, l-ebda waħda minn dawn il-prattiċi mhija tqila biex tagħmilha. Izda trid tagħmel l-isforz biex tiftakar tagħmilhom. Kif għidna fil-bidu, jekk tgħix fil-moġhdrija lejn haddieħor tkun qed tgħix fil-paċi miegħek innifsek. Ġismek x’aktarx jaħdem aħjar, u ħajtek fil-familja, fuq ix-xoġħol, u mal-ħbieb x’aktarx imorru ħafna aħjar. Dawn il-prattiċi jidhru biss sens komun, hux?

Li kieku jipprattikawhom aktar nies, ikun hawn ħafna anqas ġlied, problemi soċjali, u gwerer, u jkun hawn ħafna inqas mard tal-ġisem u tal-moħħ u tbatija.



→ *Werrej*

17 – Dejjem Jiena l-Vittma!

Għad-dwejjaq li jkollok, inti drajt twaħhal f’ħaddieħor, u fiċ-ċirkostanzi jew fid-destin, f’ix-xorti, f’Alla? Forsi għandek “il-mentalità tal-vittma”? Kif tista’ tkun taf?

Hemm persuni li jkun abbuża minnhom xi hadd. Huwa normali li dawn iħossu lilhom infushom bħala vittma. Tifhimha din, u tagħdirhom jekk iħossuhom vittma. Hasra, u mhux sewwa, jekk ikollok tgħix ħajtek hekk. Wiehed għandu jfittex l-għajjnuna ta’ xi ħabib kalm u matur, jew ta’ xi “grupp ta’ sostenn,” jew ta’ xi psikologu jew *counsellor* imħarreg f’dan.

Jekk inti persuna bħal dawn, b’għajjnuna bħal dik tkun tista’

Il-Mentalità tal-Vittma



Ghalieq dejjem inkun
JIEN li niġi minn taht?
Miskina jien!!!

Kemm jiena
żventurata!
Id-dinja għandha ttini!
Jisthoqqli aħjar.

Kollox jirrabjani.
X'dinja! X'destin!



Ghedtlek
xi ġrali?!!

Xi
sittin darba,
s'issa.

Il-bżonnijiet tiegħi
hadd ma jagħti
kashom! Dejjem
jien nikolha!

Kulhadd kontrija.
Kulhadd jagħtini
bis-sieq.



Ma nidholx
il-knisja,
ghax Alla
kontrija.

Tort tieghu!

Tort tagħha!

Tort tagħkom!

Ara x'ghamiltuli!

Ma nistax inkun
sid ta' ħajti. Tgħidlix nieħu
risponsabbiltà għalija nnifsi!
Ma nistax ninbidel, għax
kien haddiehor li
għamilni hekk.

Tony M., © Servizz Helsien Emożzjonali, sjafngo@gmail.com
Fondazzjoni St Jeanne Antide tel 2180 8981

toħroġ mit-toqol tal-mentalità tal-vittma, u tħossok qed terġa' tieħu kontroll lura fuq ħajtek u fuq il-futur tiegħek. Dan kollu mhux faċli, iżda importanti li tagħmel hekk, għax sakemm ma toħroġx mill-mentalità tal-vittma, ma tkunx tista' tkompli ħajtek bid-dinjità u b'mod ħieles, kif għandu jkun.

Iżda hemm bosta persuni oħra li *ma kinux* abbużati iżda xorta jilbsu l-mentalità tal-vittma, u ma jinżgħuha qatt. Fil-każ tagħhom dil-libsa tkun libsa falza, bħal meta wiehed jilbes uniformi ta' pulizija meta ma jkunx pulizija.

Ma nafx jekk inti stess, jew xi ħadd li tħobb, intomx qed tagħmlu hekk. Imma li naf huwa li dawk li jagħmlu hekk ma tantx ikunu kuntenti – infatti x'aktarx ikunu miżerabbli, jithassru lillhom infushom, iwahhlu f'dak u fl-ieħor, konvinti li d-destin qed jgħakkishom apposta. Jekk tassew għakksek xi ħadd, kemm se ddum thalli lil dik il-persuna tkun sid tal-ħajja ġewwinija tiegħek? Qis lilek innifsek *survivor* (dak li baqa' ħaj), mhux vittma. U jekk qed tilbes libsa falza bla ma kien tassew għakksek ħadd, kemm se ddum tagħmel ħsara lill-kwalità ta' ħajtek?

Naturalment, wara li taqra dan l-artiklu, lil dawk li tinduna li qed ibatu bil-mentalità tal-vittma, m'għandekx tiġġudikahom. Anki jekk m'intix nistrani - u forsi ma temminx bl-imħabba u li m'għandekx tiġġudika, kif jemmnu l-insara - għandek tkun taf li dawk il-persuni, aktar ma tikkundannahom jew tirrabja magħhom, aktar aghar. U jekk ma tifhimx x'qed jiġrilhom, kif ser tgħinhom?

“Beneficcji” ta' din il-mentalità?

Jekk inti għandek il-mentalità tal-vittma, inti x'aktarx b'hekk tkun qiegħed tgawdi ċerti “vantaggi” jew “beneficcji”, fosthom dawn:

- forsi tħoss li għandek mhux biss raġun imma wkoll id- "dritt" (biex ngħidu hekk!) li tilmenta

- forsi haddiehor jithassrek jew forsi jaghdrek, u jaghtik l-attenzjoni li tixtieq
- forsi tista' tiskappa xi risponsabbiltà lejn haddiehor (u lejkk innifsek!)
- forsi titpaxxa tgħid l-istorja tiegħek lil kulhadd, u taħseb li b'hekk inti għandek x'tirrakkonta, u b'hekk sirt persuna interessanti (għax forsi qabel qatt ma kont taf min int!)
- forsi din il-mentalità tgħattilek sentimenti oħra aktar fil-fond, bħar-rabja, li forsi tibza' tiffaccjhom (izda jekk ma tiffaccjajahomx, ma tinhelisx minnhom!)
- forsi għandek skuża biex titpaxxa titħassar lilek innifsek.

(Din il-lista adattata minn sorsi bħal Mateo Sol u obrajn.)

Kull waħda minn dawn il-“beneficċji” tkun qed iżzommok lura milli tinheles mill-mentalità tal-vittma. Jekk issib ruħek liebes il-libsa tal-mentalità tal-vittma, forsi lbistha bla ma taf bħala riżultat ta' xi trawmi ta' meta kont zgħir. Jew forsi ilbistha għax ma kontx taf kif iżzomm id-dinjità tiegħek meta għakksek xi hadd abbużiv. Hu x'nhu l-każ, qed tinduna, però, li dawn il-“beneficċji” flok għid qed jagħmlulek hsara?

Jista' jkun ukoll – u din hija problema serja ħafna – li b'dil-libsa inti qed iġġiegħel lil haddiehor jagħmel dak li trid int. Tkun qed timmanipula lil ta' madwarek, forsi l-aktar għezież tiegħek, u għalhekk tkun qed tħarbtillhom ħajjithom! Forsi qed tuża il-libsa tal-mentalita' tal-vittma sabiex iġġiegħel lil xi hadd ikun dipendenti fuqek, jew sabiex inti stess issir dipendenti fuq haddiehor – din tkun marda psikoloġika.

Il-libsa tal-mentalità tal-vittma tkun qed iżzommok f'ħajja limitata u kerha. Qed iżzommok milli tilhaq il-milja ta' ħajtek. Qed iżzommok fid-dellijiet flok f'raġġi ta' dawl imbierek fejn

tkun tista' tgawdi u tgħin lil haddiehor igawdi l-ħajja. Ibatu: ir-relazzjonijiet tiegħek, kemm tkun kapaci tagħti kontribut tajjeb (il-produttività tiegħek), il-possibbiltà li tafda u tiġi afdat, u l-kuntentizza tiegħek u ta' dawk ta' madwarek.

Kif tinduna?

Jekk għandek *xi wħud* mill-kwalitajiet li diġà semmejna, jew *xi wħud* minn dawn il-kwalitajiet li ġejjin, staqsi lilek innifsek – jew lil xi ħabib tal-qalb – jekk intix liebes il-mentalità tal-vittma:

- dejjem tewden (bil-kliem, bil-ħsieb, jew bil-video!) fuq dak li għamlulek, u kważi tieħu gost tagħmel hekk

- ma jkollokx heġġa biex tinbidel

- tqis lilek innifsek bla kapacitajiet

- mohħok biex tiddefendi lilek innifsek, u meta jikkritikawk b'mod għaqli, xorta tirreżisti – anzi tirrabja u ttattakka lil dak li jkun

- qatt ma tammetti li għandek tort jew li għamilt żball, u qatt ma thoss il-bżonn li titlob skuża

- tiddejjaq u twegġa' meta ma ssibx simpatija

- ma tafx tilbes iż-żarbun ta' haddiehor, jiġifieri ma tafx tempatzizza

- tilmenta, dejjem twaħħal f'haddiehor

- tara, u tistenna, biss il-ħażin u l-ħażen

- tispiċċa fil-kumpanija ta' dawk li jilmentaw u jhossuhom vittmi

- lill-maħbubin tiegħek tattakkahom u twaħħal fihom

- ma taħsibx li tista' tibdel iċ-ċirkustanzi tiegħek

- ma thossx ir-risponsabbiltà li tibdel iċ-ċirkustanzi tiegħek

- ma tkunx trid tara l-problemi tiegħek minn xi lenti oħra.
- twassal lilek innifsek f'sitwazzjonijiet li jagħmlulek il-ħsara – u dan bla ma tkun trid (jew forsi, b'mod mistur, inti tassew hekk tkun trid?)

(Din il-lista adattata minn sorsi bħal Bob Alaburda, Mateo Sol u Wikipedia u PsycholoGenie)

Kif Tinheles, jew tgħin lil haddieħor jinheles?

X'tagħmel biex tgħin lil persuna li għandha il-mentalità tal-vittma? Diffiċli li nġhidu soluzzjoni waħda, għax dan jiddependi minn fatturi bħal dawn: jekk dil-persuna hijiex inti stess; jekk il-problema hijiex gravi biżżejjed li jkun hemm bżonn professjonist bħal *counsellor*, terapista, psikologu, eċċ; jekk hux tassew li kien hemm trawma kbira fl-imġhoddi; jekk il-persuna hijiex qrib tiegħek bħal maħbub, żewġek, partner, eċċ; u jekk inti stess għandekx ċerti kapaciċajiet għal xogħol bħal dan, eċċ. Per eżempju, jekk tassew kien hemm trawmi kbar fil-passat, importanti li tkun taf li hemm ċans li meta tipprova żżurhom f'moħħok, b'hekk terġa tkun trawmatizzat. Professjonist ikun jaf x'għandu u x'mgħandux jagħmel. Naturalment, qabel ma tgħin lil haddieħor trid tgħarbel sew jekk intix liebes l-istess libsa inti wkoll.

Iddeċiedi jekk hemmx bżonn tirrikorri għand servizz professjonali. Jekk le, u jekk taf tagħmel ricerka serja bl-internet minkejja l-perikli ta' dan, fittex taħt "*victim mentality*" u ipprova qis liema websajts u awturi huma serji u jaqblu mal-valuri tiegħek.

Tinsiex li dak li jkun liebes il-libsa falza tal-mentalità tal-vittma forsi ma jafx li l-libsa hija falza. Stenna li ser ikun hemm hafna reżistenza – anki jekk qed taħdem fuqek innifsek. Mhux faċli tgħin lil haddieħor f'din il-ħaġa. U tinsiex il-"benefiċċji" li semmejna ta' dil-libsa. Taqax fin-nases li l-libsa għandha mwahħlin magħha. Izda xorta uri mħabba.

Izda dejjem tista' (u għandek) *twarrab il-kundanni kollha minn qabel*. Min hu rassenjat għal hajja miżerabbli u ta' bin-nieqes mhuwiex se jilqa' suggerimenti malajr; izda hafna drabi, fil-fond, ikun hemm xi ftit impenn lejn hajja sana – huwa dan li trid tibni fuqu. Uri imħabba! Uri mogħdrija – issa qed tara ftit mid-diffikultajiet tal-“kundizzjoni tal-bniedem.” Għall-istess raġuni, jekk il-libsa falza tkun ilbistha inti stess, ittrażmetti mogħdrija – mhux hasra – lejk innifsek.

Min – b'mogħdrija, gentilezza u kawtela kbira – jgħin lil xi hadd jinza' l-libsa falza tal-mentalità tal-vittma ikun jeħtieġlu jagħmel xogħol għaqli u jagħti sostenn fit-tul.



→ *Werrej*

18 – Inpattihielu!

Xi għorrief u nies spiritwali indunaw li meta ahna jkollna bżonn nitgħallmu xi baġa, ninghataw id-diffikultajiet li għandna bżonn.

Huma ndunaw li *l-kuntlarjetà hija l-għalliema tajba tagħna*. Tajjeb għalhekk li nindunaw xi tkun qed tipprowa tgħallimna, din l-għalliema, meta l-affarijiet ma jigux kif irriduhom, jew meta xi hadd jagħmlilna azzjoni hażina, u nhossu gibda jew leblieba biex inpattuhielu.

Minn fejn gejjja il-gibda lejn it-tpattija?

Il-“jien” tas-soltu tagħna huwa miġbud mir-rieda (a) li nhossni li niswa', sigur, u sod fija nnifsi (*jigjifieri li ma jkollix insigurtà*); (b) li nkun irrispettat; (c) li inkun setgħani. Jekk naħsbuha ftit, naraw li, minn dawn *it-tlett ġibdiet*, joħorġu s-sentimenti tqal: 1. l-għira, 2. l-umiljazzjoni, 3. il-wegġha, u 4. s-sens ta' telfa. *Għira*, meta xi hadd narah aktar sod jew irrispettat jew setgħani minni. *Umiljazzjoni*, meta xi hadd iwaqqagħni għač-



(c) 2018 S-Insight Graphics, Malta. Unchanged reproduction permitted. Self-help Series. For translations contact imaginety@gmail.com

čajt, igieghelni nisthi u għalhekk inhoss li ma nistax inkun sod fija nnifsi u irrispettat. *Sens ta' telfa*, meta xi hadd jehodli xi haġa u għalhekk ... (din tista' tkompliha inti.)

Meta nhossu dawn is-sentimenti, forsi rridu nwaħhlu f'xi hadd, u nirrabjaw. *Ir-rabja* x'aktarx tiġi meta ma nistax nilhaq il-bżonnijiet emozzjonali tiegħi. U forsi minn dan it-twaħhli u din ir-rabja toħroġ il-ġibda lejn it-*tpattija*, ġibda ta' minn meta konna tfal ta' sitt snin. It-tfal zġhar jahsbu "*Min iweġġaghni jebtieġli nweġġghu!*"

Dan huwa l-ħsieb, jekk tista' tgħidlu ħsieb, ta' għajn għal kull għajn u sinna għal kull sinna. Kif kien jgħid il-lider magħruf Amerikan Martin Luther King, dan il-ħsieb iwassal għal dinja tal-għomja u ta' bla snien.

Iżda mhuwiex il-ħsieb li jmexxi l-gibda lejn it-tpattija. Huma l-emozzjonijiet – is-sentimenti li semmejna – u l-mod kif inħalluhom ikaxkruna.

X'jigrilna meta npattu?

Minn riċerka interessanti xjentifika (Carlsmith K., May 2008) *Journal of Personality and Social Psychology*, Vol. 95, No. 6) naraw li min ma jpattax, wara jhossu aħjar milli jhossu dak li jpatti. Ukoll, min ipatti, qabel ma patta kien mingħalih ser iħossu tajjeb wara li jpatti. Imma fil-fatt, skont ir-riċerka, min ipatti jhossu ħazin, wara. Ukoll, dawk li ma jpattax jinħelsu minn għewwa aktar malajr. Iżda dawk li jpattu jdumu ħafna (wara li jpattu) marbutin bil-ktajjen ta' mrar u dwejjajq u thewdin.

Konfuċju, għalliem u filosofu Ċiniż magħruf tal-antik, kien qal “qabel ma taqbad it-triq tat-tpattija, l-ewwel ħaffer żewġ oqbra.” Qabar wiehed għal dak li ser twegġa' bit-tpattija... u qabar ieħor għalik! U dan biex ma nsemmux ukoll il-fatt li dik il-persuna li pattejtilha tal-azzjoni ħazina tagħha naturalment ser tipprova tpattilek għat-tpattija tiegħek. U l-imrar ikompli. Din tat-tpattija żgur mhix it-triq tal-ferħ u s-sliem.

U Minflok it-Tpattija?

Ma nżommx f'qalbi? Iva, imma aħdem ukoll sabiex il-kuntarjetà, bħall-azzjonijiet ħziena ta' haddieħor, twegġgħek inqas u inqas. Kif, dan?

Idra induna bir-*rabja* fik meta jagħmlulek azzjoni ħazina. L-aħjar kieku jirnexxilek tinduna b'dir-rabja fik bla kundanni u għudizzji ta' hadd u ta' xejn. Trid ħafna Prattika biex tkun kapaci

tagħmel hekk! Imbagħad, induna minn fejn ġejja (ġewwa fik) din ir-rabja. Probabbli ġejja, kif għedna, minn sentiment bħal 1. għira, 2. umiljazzjoni, 3. wegħha, jew 4. sens ta' telfa. Liema?

Idra ifhem, dak is-sentiment (1, 2, 3 jew 4) li għandek, *mil-liema* mit-tlett ġibdiet tal-jien tas-soltu ġej. Ġej (a) għax irrid inkun inhossni niswa', sigur, u sod fija nnifsi? Jew dak is-sentiment ġej (b) għax irrid inkun irrispettat? Jew (c) għax irrid inkun setgħani? Ikteb xi skoprejt. Dan il-ħsieb diġà jnehhi hafna mill-ġibda għattpattija, u jgħinek ukoll tirrorbja inqas, tifhem lilek innifsek, u ssir sid tiegħek innifsek.

Dan il-metodu ngħidulu “il-Metodu li Tara u Tifhem.” Jekk tużah, naħseb li tifhem x'qed tghallmek dik l-għalliema għarfa li jisimha il-Kuntlarjeta!

Forsi tinduna, b'dan il-metodu, li għandek xi bżonnijiet speċjali li qatt ma ġew moqdiġin, sa mit-tfulija jew minn xi żmien ieħor fl-imghoddi. Umiljawk il-ġenituri? Weggħek xi hadd fit-tfulija? ... Diġà pass kbir, li tinduna. Issa, aħdem fuq dan fik innifsek, forsi ma' habib/a matura u kalma. U jekk hemm bżonn, fittex għajnnuna minn xi għaqda jew professjonist.

Nahfer? Bla dubju!

Insir aktar spiritwali? Iva! Għal dawk li jimxu wara Ġesù u jafdaw f'Alla, forsi diġà jafu jgħixu. Jekk inti m'intix waħda jew wiehed minn dawn, aqra, isma', tkellem, u ifhem spiritwalità tal-adulti. Forsi mhux biżżejjed dak li tghallimt meta kont tifla jew tifel tal-iskola.

Bil-mod-il-mod tibda tinduna li inti m'intix biss il-jien tas-soltu, separat minn haddieħor, bl-istorja ta' dak li ġralek u l-ħsibijiet u s-sentimenti tiegħek. Bil-mod-il-mod tibda tinduna li il-*-ġenetika spiritwali* tagħna mhix separata minn haddieħor! Minn dak il-punt 'il quddiem, kollox jibda bil-mod jaqa' f'postu. Tidhol il-mogħdrija. U t-tpattija ma tigix f'qalbek. Bilkemm tfegġ f'moħħok!

19 - Sitt Passi Biex Issolvi Problema

Insellimlek! Tiftakar meta kellek bżonn tagħmel xi haġa daqsxejn diffiċli u ma kontx taf fejn ser tibda? Tixtieq issolvi xi problema biex hajtek tkun aħjar? Tixtieq tobloq xi haġa ġdida sabiex ittejjeb xi ftit id-dinja ta' madwarek imma forsi qed taraha bi kbira wisq?

F'ċirkostanzi bħal dawn, tista' taqşam dak li għandu jsir f'biċċiet iżgħar. U tagħmel kolli biċċa biċċa, pass wara pass. Hekk, ma ttiex rasek! Jekk inti anzjuż, jew anzjuża, dwar il-futur, tajjeb li tiegħu r-riedni f'idejk b'xi metodu bħal dan. Parti mill-futur tkun qed toholqu int. Int u tagħmel dan, jinbtulek hiliet godda u kunfidenza ġdida – tkun qed tissaħħaħ. Jekk tkun qed taħdem ma xi hadd – hbieb, ġirien, kumitat, eċċ – kważi bilfors tuża xi metodu ta' pass wara pass, halli kulhadd ikun qed jaqdef flimkien. Ejja naraw metodu magħruf u flessibbli ta' kif taħdem pass pass biex issolvi problema jew tilqa' xi sfida.

Fil-qosor: 1. Ikteb il-problema jew sfida x'inh; 2. Ikkawzi; 3. Ohloq hafna soluzzjonijiet possibbli; 4. Aghzel soluzzjoni; 5. Wettaq is-soluzzjoni; 6. Qis it-twertieq.

∞Ω∞

1. Ikteb il-problema x'inh

Ikteb, fil-qosor kemm jista' jkun, il-Problema jew Sfida x'inh.

Eżempji ta' *problema*: “Il-pensjoni mhix biżżejjed”; jew “M'għandix hiliet jew kwalifiki jew esperjenza tajbin għal impieg.”

Eżempji ta' sfida: "Nixtieq noħloq grupp ta' sostenn għal min hu bħali"; jew: "nixtieq inħajjar lit-tifla titgħallem l-Ingliż sew".

2. Ikxef il-kawzi

Ikteb lista: x'inhuma il-Kawzi tal-problema? Kawża tfisser xi ħaġa li ħolqot, jew qed tmantni, il-problema. Jekk minflok problema għandek *sfida*, il-lista tkun: x'fatturi qed iwassluni biex naffaċċja din l-isfida?

Eżempju ta' kawża: "Ma nafx naghmel baġit." Eżempju ta' Sfida: "Nixtieq ngħin".

[Jekk ikun hemm bżonn, erga' lura għall-ewwel pass.]



3. Ohloq ħafna soluzzjonijiet possibbli

Ikteb, *bla ċensura*, lista ta' *bosta* soluzzjonijiet li jgħuk f'rasek, speċjalment dawk li bihom jitneħħew, jittaffew, jew jingħelbu il-kawzi tal-problema. *Tagħżilx* fost dawn is-soluzzjonijiet f'dan il-Pass. Importanti ħafna li ma tiktibx soluzzjoni waħda biss. Ikteb; iżżommx il-lista f'rasek biss. Halli 'l moħħok ikun liberu u kreattiv biex joħloq diversi soluzzjonijiet. Għalhekk, tiċċensurax lilek innifsek għalissa, u tibżax tnizzel xi soluzzjonijiet tad-daħq. Hu gost f'dan il-pass kreattiv.

Eżempji ta' Soluzzjoni: "nagħmel kors tal-kompjuter"; jew "nobloq websajt"; jew "napplika għal fondi"; jew "nijthi intrapriża".

[Jekk ikun hemm bżonn, erġa' lura għal xi pass minn ta' qabel.]

4. Aghżel soluzzjoni

(a) Ikteb il-kriterji li bihom għandha tingħazel soluzzjoni. "Kriterji" huma *standards* jew "rigi" li għandom jintużaw biex tqis kemm hi tajba kull soluzzjoni. B'liema riga ser tqis is-soluzzjonijiet li ġewk f'rasek? Eżempji ta' "rigi" jew kriterji: *Li ma tqumx ħafna flus; li tista' titlesta malajr; eċċ.*

(b) Qis, waħda waħda, is-soluzzjonijiet fid-dawl ta' dawn il-kriterji. Jekk jgħuk idejat għal soluzzjonijiet oħra, żid soluzzjonijiet godda. Tista', jekk trid, torbot xi soluzzjonijiet flimkien.

(c) Aghżel soluzzjoni.

(d) Aħseb sew: "X'jista' jmur żmerċ meta nwettaq din is-soluzzjoni?" u jekk ikun possibbli, aghmel dawk il-bidliet fis-soluzzjoni li forsi jnaqqsu ċ-ċans li xi haġa tmur żmerċ.

[Jekk ikun hemm bżonn, erġa' lura għal xi pass minn ta' qabel.]

5. Wettaq is-soluzzjoni

Aghmel pjan sabiex tigi mwettqa s-soluzzjoni li għazilt. Fil-pjan ikun hemm l-azzjonijiet li jehtieg jittieħdu, u d-data ta' meta ser jittieħdu.

Wahda mill-azzjonijiet tkun li iżzomm rekord ta' x'azzjonijiet ittieħdu, u *xi progress* ikun qed isir.

Wettaq il-pjan, jiġifieri: aghmel l-azzjonijiet ippjanati, u zomm rekord fi ktieb jew fajl apposta.

[Jekk ikun hemm bżonn, erga' lura għal xi pass minn ta' qabel.]

6. Qis it-twertieq

Wara li l-pjan għas-soluzzjoni tiegħek ikun beda jitwettaq, jew ikun ga twettaq, studja kif sejjer, jew kif mar, il-pjan. Twettaq, jew qed jitwettaq tajjeb? Kien pjan tajjeb biex jilhaq is-soluzzjoni magħzula? Is-soluzzjoni magħzula kienet tajba biex issolvi l-problema, jew biex tieħu f'idejk l-isfida li għandek?

[Jekk ikun hemm bżonn, erga' lura għal xi pass minn ta' qabel.]



→ *Werrej*

20 - Nista' Nagħder Lili Nnifsi?

.Insellimlek! Tista' tagħder lilek innifsek, kważi bhal ma tagħder lil haddieħor meta jkun qed ibati? Kif jixtiebhu l-mogħdrija lejk innifsek, meta tkun qed thati, u l-mogħdrija lejn haddieħor?

Li jkollok mogħdrija jew kompassjoni lejk innifsek mhux differenti wisq minn meta tagħder lill-oħrajn. Ahseb dwar kif tinhass l-esperjenza ta' mogħdrija. L-ewwelnett, biex ikollok

mogħdrija għal oħrajn trid tinduna li huma qegħdin isofru. Jekk inti tinjora t-tbatija ta' haddieħor, x'aktarx li m'intix kapaci tagħder lilek innifsek. F'dak il-każ, forsi tithassar lilek innifsek, iżda dik mhix haġa li ser tgħinek. Allura, jekk ma drajtx tagħder, l-aħjar (għalik u għal kulhadd ta' madwarek) ikun li titgħallem tinfetah għall-mogħdrija.

Il-mogħdrija tinvolvi li tħossok imcaqlaq mit-tbatija ta' haddieħor, hekk li qalbek tirispondi għall-uġiġ tagħhom. Mogħdrija, bl-Ingliż *compassion*, letteralment tisser li tbatu ma' dak li jkun. Meta jsehħ dan, tħoss is-sentimenti ta' hniena; qalbek tinfetah għalih; u jkollok xewqa li tgħin b'xi mod lil dak li jkun qed isofri.

Barra minn dan, li jkollok il-mogħdrija jfisser ukoll li, meta haddieħor jiżbalja, inti toffri tjeba jew ġentilezza, u simpatija, u turi li tifhem. Dan kollu minflok ma tiġġudikah u tikkundannah, jew tikkritikah bl-aħrax sabiex int tħossok tajjeb jew aħjar minnu. Jew minflok li tithassru għax, miskin, hu aħjar minnek.

Ukoll, meta tkun qed tħoss mogħdrija għal xi hadd inti tkun qed tinduna li t-tbatija, il-falliment, u l-imperfezzjoni hija parti mill-esperjenza tal-bnedmin. Esperjenza li hija fina lkoll.

Dan il-punt, jiġifieri li t-tbatija hija kwalità tal-bnedmin kollha, huwa l-qofol, meta nħarsu lejn il-mistoqsija "*tista' tagħder lilek innifsek?*" Meta tkun qed tbatu, ftakar li t-tbatija hija parti mill-kundizzjoni tal-bniedem, mhux tiegħek biss. U induna li bit-tbatija tiegħek qed tħoss dak li jħoss haddieħor, dak li jħossu l-bnedmin. Induna li din it-tbatija, u dan il-ħsieb, qed ipogġuk fi shubija mal-umanità kollha kemm hi. Dan l-għarfien u dan il-ħsieb huma parti minn kif tagħder lilek innifsek.

Parti oħra hija din: inti tagħder lilek innifsek billi taġixxi miegħek innifsek bħallikieku u daqslikieku qed tagħder lil xi hadd ieħor li qed ibati. Forsi tkun għaddej minn roqgħa diffiċli, jew tkun fallejt, jew tinduna b'xi haġa fik innifsek li ma

togħbokx. Minflok ma tinjora l-uġiġh tiegħek qisu ma ġara xejn, aġmel pawża miegħek innifsek. Għid lilek innifsek: "Tqila din!". Mhix l-aħħar tad-dinja, iżda kif nista' nwnnes u nindokra lili nnifsi f'dal-mument?

Jien iltqajt ma' ħafna persuni li, meta jhossu tbatija, jeqirdu lilhom infushom speċjalment bil-ħruxija u l-kundanni lejhom stess. Jekk tehodha qatta' bla ħabel kontrik innifsek billi tikkritika u tiġġudika lilek innifsek bla ħniena għannuqqasijiet jew innuqqas ta' hila tiegħek, ma tantx ser tagħmel progress, u tfixkel ukoll lil ta' madwarek.

Iltqajt ma persuni oħra li, speċjalment meta jhossu t-tbatija, jippruvaw iwennsu lilhom infushom billi jilbsu il-libsa tal-vittma sew jekk kien għakkishom xi ħadd u sew jekk le. Miskin jien! Miskin jien! B'li tagħmel hekk ma tantx ser tgawdi, la inti u lanqas ta' madwarek. Kont naf persuni oħra li, għat-tbatija tagħhom, rajthom jeħduha qatta' bla ħabel kontra d-destin, ix-xorti, jew saħansitra kontra Alla!

La attack kontrik innifsek, lanqas il-ħasra, u lanqas ir-rabja



ma' haddiehor mhuma twegiba sana ghat-tbatija. Biex taghder lilek innifsek, trid titghallem tinza' il-kundanni, kemm kundanni lejk innifsek, kemm ukoll kundanni ghal haddiehor. B'hekk qalbek tkun tidra titwessa'. Il-moghdrija lejn haddiehor jew lejk innifsek hija hidma ta' qalb wiesa'. Meta taghder lilek innifsek ikun ifisser li tifhem lilek innifsek bi dhulija w gentilezza.

Tista' q quddiem forsi tibiddel b'xi mod li jghinek tkun aktar f'sahhitek u kuntent. Izda dan tkun ghamiltu ghax tiehu hsieb tieghek innifsek, mhux ghax inti bla siwi jew mhux accettabbli kif int, jew ghax inti ma tiswiex. Forsi aktar importanti huwa dan: li jkollok moghdrija lejk innifsek tfisser li tacçetta u tirispetta n-natura umana tieghek – natura li hi vulnerabbli, mhix perfetta, u sikwit tbatija. U tfisser ukoll li meta thoss din il-vulnerabilità, nuqqas, u tbatija, tinduna li bosta bnedmin ohra qeghdin fl-istess ilma, u ghalhekk tkun qieghed f'certu sens fi shubija maghhom.

B'hekk, flok ma tinghalaq fik innifsek meta tkun qed tbatija, qalbek titwessa' u ssir tifhem u taghder lil haddiehor ukoll. Forsi xi darba sahansitra tasal biex taghder u thobb lil kulhadd.

L-affarijiet mhux dejjem se jimxulek kif tridhom int. Ser tiltaqa' ma' frustrazzjonijiet, sa ggarrab xi telf, sa taghmel zbalji, se ssib li ma lhaqtx l-ideali tieghek, se tfalli, se twegga'. Id-dinja m'ghandhiex dejn maghna u bl-ebda mod m'ghandha ttina xi haga. Din hija l-kundizzjoni tal-bniedem - realtà li ghandna sehem minna ahna lkoll. Izda minkejja dan *inti tiswa'* u l-bnedmin l-ohra, ta' kull kultur, fidi, u pajjiz, jiswew ukoll. Min jaghder, din tal-ahhar ma jinsijhiex.

U min huwa Nisrani jaf li l-moghdrija hija Kristu nnifsu.



→ *Werrej*

21 – Il-Gratitudni Tferrah

1 Xinhi l-Gratitudni?

Insellimlek! Kont taf li l-gratitudni gġiblek l-hena, tagħmlek kuntent jew kuntenta minn ġenwa? Il-gratitudni hija dak is-sentiment li nbossu meta nkunu qed napprezzaw xi haġa speċjali tajba jew sienja jew sabiha li rċevejna. Inkunu nixtiequ nagħtu hajr lil xi hadd, jew lin-natura, jew lil Alla.

Fil-gratitudni hemm sens li rċevejna aktar milli jisthoqqilna. Il-gratitudni tista' tiġina anki minhabba xi haġa tas-soltu, xi haġa li issa qed inbarsu lejha bhala rigal speċjali. Ftit ilu, waqt li kont miexi, ħarist lejn is-sema blu, u tant mtlejt bil-gratitudni minhabba l-kulur blu li tbissimt, qalbi ħfiefet, u kwazi bdejt niżfen matul it-triq. Hawn ħafna nies li bdew jaraw kollox, anki tbissima jew ġebbla jew nifs, bhala rigal speċjali. X'l-aħjar: tidhaq bihom, jew tidhaq magħhom?

2 X'Johroġ mill-gratitudni?

Ricerki xjentifiċi juru x'johroġ mill-gratitudni (<https://positivepsychologyprogram.com>, u www.psychologytoday.com). Skont dawn, jekk inti jkollok gratitudni, x'aktarx ikollok dawn id-dsatax-il-benefiċċju li ġejjin:

KIF THOSSOK: aktar kuntentizza, hena; saħha aħjar tal-



moħħ; *self-esteem* aħjar; tara aktar il-pożittiv, ottimizmu; inqas ansjetà jew dipressjoni; inqas stress; kontroll aħjar fuqek innifsek; aktar qawwa mentali u stabbiltà waqt xi taqlib jew kuntlarjetà; deċiżjonijiet aħjar.

GISMEK: irqad aħjar; saħħa aħjar tal-ġisem.

KIF TKUN MA' HADDIEHOR: relazzjonijiet aħjar; aktar relazzjonijiet; aktar apprezzament tas-sentimenti u s-suċċessi ta' haddiehor; inqas konflitti.

3 Il-Gratitudni u l-Vjaġġ Spiritwali

Brother David Steindl-Rast, Benedittin, li għandu websajt dwar il-gratitudni <https://gratefulness.org> juri l-baži profonda u spiritwali tal-gratitudni. Qal, “Is-soltu n-nies jaħsbu li l-gratitudni tikkonsisti filli tgħid grazzi, bħallikieku din kienet l-aktar aspeċt importanti tal-gratitudni. Fil-prattika ta’ min jgħix bil-gratitudni, l-aktar aspeċt importanti huwa *li tafda fil-ħajja*. Kull bniedem kuljum jeħtieġlu jagħmel għażla bejn jew li tafda l-ħajja jew li ma tafdahix. Darba wara l-oħra fil-ħajja, tiġina t-tentazzjoni li ma nafdawx u li nibzġhu. Li tibza’ u li ma tafdax – dawn huma l-istess.”

Ikompili jgħid li jekk tipprova tgħix bla fiduċja fil-ħajja, u dejjem tixhet dubji, kundanni u kritika fuq il-ħajja, issib li dan irendik għal kollox miżerabbli. Minflok dan, Brother David iħegġiġna nafdaw il-ħajja u kull ma jfegġ fiha, waqt li ngħidu, “Insomma, forsi ma tantx toġġobni din, imma nafda li l-ħajja ttini t-tajjeb – illi l-ħajja hija ta’ min jafdaha.” Jgħid li b’hekk tkun qed tgħix fil-gratitudni, għax b’hekk tircievi kull mument bħala rigal.

Li tafda fil-ħajja, dan huwa spiritwalità? Iva. Il-ktieb tal-Genesi jgħid, “*U hares Alla lejn kull ma kien għamel, u, ara, kollox kien tajjeb hafna.*” Il-profeta Izaija jgħid, “*L-art kollha mimlija bil-glorja tiegħu.*” Salm 118 jgħid, “*Dan hu l-jum li għamel il-Mulej; ha nijfirbu u nitbennew fib!*” Ġwanni l-Battista u Ġesù kienu jsostnu, “*is-Saltna tas-Smenwiet waslet.*” Ġesù jgħid, “*Mela toqogħdux thabbli*

raskom gball-ghada, ghax il-jum ta' ghada jhabbel rasu hu ghalib innifsu." (Matt 6:34). Alla jgħammar fil-pedament ta' kollox. Allura, li tinfetah għar-realtà jista' għalhekk ifisser li tkun qed tinfetah għal misteru qaddis. Il-gratitudni hija parti mill-imħabba!

4 Nista' Nghix b'Aktar Gratitudni u Nkun Fieni?

Trid tkun kuntent jew kuntenta? Ghix f'aktar gratitudni! Ghax ma tippruvax, halli tara? Ejja naraw xi metodi.

Sfida 21 Jum Gratitudni. Dal-metodu tassew ta' min jirrikmandah, u ricerka turi li jgib hena u kuntentizza. Jikkonsisti f'li, għal 21 jum, *tikteb kuljum lista ta' tlett affarijiet godda li ghalibom inti grat*, jiggifieri thossok li trid jew għandek tagħti ħajr għal dawk l-affarijiet lil xi persuna oħra, lin-natura, jew lil Alla. Ipprova tirrepetix. Jekk inti timxi fuq żewġ saqajn, bil-ħila tiegħek ġew, riglek? Thossok grat li tista' timxi?

Nissuggerilek li tikteb fuq xi *notebook* sabiħ, halli tieħu gost. Għaliex 21 jum? Ghax fi 3 ġimgħat titrawwem jew titneħħa drawwa jew vizzju. Xi jkun qed jġri f'moħħok? Moħħok ikun qed jidra jara, japprezza, u jfittex it-tajjeb. Jekk għandek vizzju li tara n-negattiv u l-ħażin, dan jinbidel fi drawwa ta' ħsieb differenti. Jekk issoltu moħħok ikun newtrali jew stressjat, issa jsir pożittiv. Ma nafx jekk tafx, imma l-moħħ fiżikament jinbidel permezz ta' ħsieb u aġir ripetut. Rabtiet bejn in-newroni tal-moħħ jinħallu, u jiformaw rwieħhom rabtiet oħra. B'hekk il-mod ġdid u pożittiv ta' ħsieb li tkun rawwimt f'21 jum, jibqa' hekk.

Sfida Bonus. Trid *bonus* speċjali? Aghmel l-*Sfida Gratitudni*, u matul il-21 jum *żid ukoll kuljum* dawn l-eżercizzji li ġejjin. A. Ikteb fi djarju dwar xi esperjenza sabiħa li kellek f'dak il-jum. B. Aghmel eżercizzju fiżiku (p.eż. tmattar, jew imxi mixja). Ċ. Aghmel ftit minuti fejn tnaqqas jew iċċedi kull ħsieb. Meta jkollok ħsieb, ċedih bla ġlied u reġġa' l-attenzjoni tiegħek lura lejn in-nifs jew xi fjura jew gebla quddiemek, jew aghmel adorazzjoni

22 – Nista' Nghix fil-Ferh?

Insellimlek! Dawn iż-żminijiet hawn tant nies li, b'inkwiet kbir, ifittxu l-ferh. Fejn hu? Għaliex mhux hawn? X'qed iżommni lura? Kif infittxu? Kif inqabel lili nnifsi bil-ħiliet, is-sbuħija, u l-kwalitajiet oħra ma' ta' ħaddieħor?

Trid tgħix kuntent, jew kuntenta? Libreriji sħaħ għadhom jinkitbu fuq hekk. Hafna mill-artikli f'din is-sensiela *Inbeles Minn Ġewwa* b'xi mod jew ieħor jgħinuk biex tħoll l-għoqod ġewwieni u tgħix aktar fil-ferh. Hemm ħafna iktar x'jingħad, u ma ninsewx li mhux kulhadd l-istess. Izda forsi dawn il-ħsibijiet jgħinuk, kif għamlu lil hafna nies.

Il-ferh huwa naturali. U naħseb li n-nuqqas ta' ferh issoltu jkun kaġun tal-fatt li moħħi (jew l-ego jew il-“jien” tas-soltu tiegħi) jkun *mimli bl-importanza tiegħu stess*. Dan jġri, sew jekk inti normali, sew jekk inti tobġhod lilek innifsek, u sew jekk inti kburi. Dal-moħħ dejjem jaħseb li għandu jkun is-sid. Jiffrustra u jiddizappunta ruħu jekk ma' jstax; jew inkella jesagera u jiddomina jekk jista'. Dejjem iħammem dwar il-fallimenti jew is-suċċessi tiegħu stess. Tant narawha ovvja din li moħħi jkun konvint bl-importanza tiegħu stess, li diffiċli biex ninftiehem meta ngħid li din tneħħi l-ferh.

Idea tajba li tagħmel ġurnata jew granet mingħajr mera (*kif nidber? kif jarawni?*), mingħajr *Facebook* u mingħajr wisq ħsieb dwarek innifsek, u, minnflok, toqgħod attent lejn il-mument ta' issa. B'hekk tinduna li d-dinja kbira, u inti zġhir. U tifraħ, għax id-dinja għaddejja u inti parti minnha, parti mill-miraklu. Veru li inti risponsabbli x'tagħmel u x'tgħid, iżda m'intix risponsabbli tar-ruxxmata ċirkostanzi u persuni li minħabba fihom jġri dak li jġri matul il-ġum. Id-dinja kbira u jien zġhir. Qed niehdu sehem flimkien f'għageb li ma' nifhmux. Izdaċ nistgħu ingawduh u

nitghagġbu bih.

Ejja naraw xi affarijiet li jzommuna lura minn ferh li huwa naturali. Hafna minn dawn l-ostakli f'ċertu sens huma naturali huma wkoll, u għalhekk jeħtieġu ċerti prattiċi (bħal meta wiehed jipprattika l-pjanu) sabiex neħilsu minnhom, għax inkella wehedhom jagħmlu bejta fina.

X'qed iżommni lura?

Il-moħħ - jew il-“jien” tas-soltu - dejjem jaħseb li għandu, jew



għandu jkollu, ir-riedni f'idejh. U sewwa sew minħabba dan il-fatt, għandu ħabta jittortura lilu nnifsu b'ċerti sentimenti. Dawn huma sentimenti marbutin sew ma' kif inħares lejja nnifsi. L-iktar, dawn: 1. Mistħija (fis-sens ta' *shame*, bħal meta jgħidu “għajb għalik; imissek tistħi”), 2. Sens ta' Htija, u 3. Għira. Huwa ċar li dawn huma l-ostakli li jbiegħdu l-ferħ.

Jekk nitlef €20, u nikseb €20, dawn ma' jikkancellawx lil xulxin, u nibqa' mdejjaq għax tliet l-€20. Jekk xi ħadd jagħmilli kompliment u ħaddiehor jagħmilli ilment dwari, nibqa' mwegġa' jew irrabjat bl-ilment. Il-moħħ ixaqleb lejn dak li jhedded, aktar milli lejn dak li jferraħ. Dan huwa żbilanc fil-moħħ, biex ngħidulu hekk, li nħoloq fl-evoluzzjoni tal-bniedem fl-imghoddi mbiegħed. Biex jibqa' ħaj, il-bniedem kellu jaghti kas l-aktar lejn it-theddid. Dan l-ostaklu wkoll ibiegħed il-ferħ, speċjalment jekk ma nindunawx li qiegħed hemm.

Swied-il-qalb u forom oħra ta' nuqqas ta' ferħ huma interni, ġewwa fina. Allura għaliex nippruvaw nitwennsu billi nwaħhlu f'ħaddiehor? Din it-tendenza hija ostaklu ieħor kontra l-ferħ. Għaliex għandi nħalli lil ħaddiehor ikun sid ta' moħħi u ta' qalbi?

Stejjer li ngħidu lilna nfuṣna jkunu bosta drabi ostakli. Nahdem wisq, m'għandix hin għaliya nnifsi. M'għandix hin nirrilassa. Għandek hin filgħodu, filgħaxija, fil-weekend. Kif qed tużah? Għax ma tagħmilx djarju ta' kif tuża' l-hin, halli tara għaliex “m'għandekx hin” biex kun fil-kwiet, jew biex tagħmel xi ħaġa li tferrhek jew tferraħ lil ħaddiehor? Tara xitla ma' ġenb it-triq. Nehhejtha minn moħħok għax “ħaxixa ħazina” u komplejt thewden fuq kemm ma tifraħx? Jew ħarist sew lejn il-forma tal-weraq u rajt is-sbuħija?

Qed tipprova tgħix il-ħajja ta' ħaddiehor minflok? Qed tinkwieta dwar affarijiet fil-passat jew fil-futur li inti m'għandek ebda kontroll fuqhom?

Xi Prattici Ohra

Dawk l-ostakli kollha tista' tidra tinduna bihom u ma thallihomx ikaxkruk. Dan billi trabbi drawwiet bil-kontra tagħhom. Ejja issa naraw xi prattici ohra wkoll, li jwasslu għal hajja ferhana.

Ingaġġja lilek innifsek fl-ambjent tiegħek. Induna u apprezza affarijiet kbar (sal-qamar u l-kwiekeb u lilhinn) u affarijiet żgħar ta' madwarek. Il-bnedmin fil-post tax-xogħol jew postijiet ohra. Xi hadd minnhom għandu b'zonn tbissima? Tista' tagħmel xi haġa biex tferrahom? Inti wkoll tifferrah. Qed timxi fil-kampanja - sakemm għad fadal fit! - qed tiżfen, qed tagħmel *it-tai chi?* Ingaġġja, ingaġġja!

Halli t-tajjeb, il-gmiel, il-pożittiv jidhol f'haġtek. Itfi t-TV. Induna b'dawk id-drawwiet li għandek li qed jgħattu jew johonqu l-ferħ għewwieni, u aghfas il-brejkijiet. Ghix fil-mahfra u fil-mogħdrija lejn haddiehor u lejki innifsek. Hu hsieb ir-relazzjonijiet importanti tiegħek. Infetaħ għas-sliem, għall-apprezzament, għat-tgħaġġib, anki għas-sens ta' Preżenza qaddisa. Duq il-hemda, duqha sew! Hemm qiegħed il-ferħ. Hekk tgħix fil-ferħ.

Aghmel dan l-eżercizzju: Hu n-nifs 'il barra u man-nifs 'il-barra ohroġ in-negattiv u l-ikrah – ohroġ frustrazzjoni, anzjetà, is-sentimenti tat-torturi, toqol, swied-il qalb, twaħhil f'haddiehor, eċċ. U man-nifs 'il-gewwa dahhal dija safja bajda, dija ta' sliem għewwieni, dija spiritwali, ta' mhabba. Halliha timla gismek kollu. Tista' timmagina li gismek hu vojti minn għewwa, u tkompli sakemm din id-dija tkun imlietu. U meta gismek u qalbek u moħħok ikunu mimlijin b'din id-dija helwa, gawdil! Min jaf jekk tistax iżzommha fik, u thalliha tmexxilek imgiebtek, u twennes lil haddiehor? Min jaf, min jaf. Qatt ippruvajt?



→ *Werrej*



23. Inħobbu, imma...

minn Tony, Servizz Għal Helsen Emozzjonali, Fondazzjoni St Jeanne Antide

Insellimlek! Nahseb li hafna minna jagħrfu li l-imgieba ta' ċerti persuni tagħmilha “diffiċli” biex titkellem magħhom jew taħdem magħhom fuq il-post tax-xogħol. Izda x’jigri jekk jinzerta li dan il-bniedem bl-imgieba “diffiċli” tkun tħobbu bhala ħabib jew sieħeb? X’tista’ tagħmel biex inti ma titfarrakx u biex trabbi l-kalma, waqt li fl-istess hin ma tinkuraġġix l-imgieba fih li

lilek ittellaġlekk il-mustarda?

B'imgieba diffiċli m'inix qiegħed ngħid hawn dwar vjolenza fiżika jew abbuż emozzjonali – dak jehtiegħ għajnuna minn min hu mħarreg. L-anqas ma qed insemmi każijiet ta' kundizzjonijiet tas-saħħa mentali – bipolar, skizofrenija, dipressjoni, diżordnijiet tal-personalita', narcissizmu, paranojja, delużjonijiet, tendenzi suwiċidali, suspetti estremi, allucinazzjonijiet, awtiżmu, ADHD, u oħrajn. Dawn ukoll għandhom bżonn għajnuna mharrġa.

Minflok dwar il-vjolenza u l-mard, bħalissa qiegħed ngħid għal meta kollega, ħabib jew sieħeb tiegħek f'ħajtu jkun dara b'xi imgieba jew tnejn minn dawn li ġejjin, jew oħrajn.

Jingħi! Ibaxxi rasu għal kull ma jagħmlulu, mhux minn umiltà matura iżda minn biża' u nuqqas ta' sens ta' dinjità. Jaf kollox; ara tikkuntradih; ara tikkritikah. Sarkastiku; jiddisprezza 'l haddieħor; ma japprezza xejn. Jikkundanna. Ma jara l-perspettiva ta' hadd ħlief tiegħu stess. Rasu iebes. Bilfors trid tgħaddi tiegħu. Ġelliedi. Difensiv. Kuntlarjuż; ma jogħġbu xejn. Splussiv; mimli għadab dwar ħafna nies u ħafna affarijiet; jisplodi meta jitkellem. Igemgem. Ma jiddeċiedi qatt. Jipposponi dejjem. Bla tama; iddisprat: xejn mhu tajjeb jew sabiħ. Ma jikkomunikax dak li jaħseb jew iħoss. Jikkompeti, u moħħu biex jirbaħ, anki argument.

Diffiċli li tgħix magħhom dawn l-imgibiet! Hadd m'għandu dawn kollha – allahares! Iżda naħseb li f'ħajtek indunajt bi wħud minn dawn l-imgibiet f'xi persuna jew oħra. Jekk forsi għandek xi waħda minnhom inti wkoll, forsi tinduna li dawn l-imgibiet x'aktarx ikunu hemm bħala tarka, bħala difiża – jew il-ħin kollu jew meta il-persuna tħossha *mbedda* milli jkun qed jiġri. Kif turi mħabba lejn persuna bħal din, filwaqt li ma titfarrakx int?

Tikkundannax. Tiġġudikax bl-aħrax. Lewwelnett tajjeb li nippruvaw ma nħarsux lejn persuni bħal dawn bħala *persuni diffiċli*, u nindunaw li l-*imgieba* tkun diffiċli. Ittieninett, min iħossu

mhedded, *imhabba u sigurtà* jkollu bżonn. Jekk jirnexxielek tibni ambjent bħal dan, għandek mnejn tkun tista' tiddescrivi u tiddiskuti l-imġieba diffiċli bla sfidi jew konfronti. Urih is-sabih tiegħu. Ara li ma tużax imġieba diffiċli inti stess, għax żewġt iżbali ma jikkoreġux lil xulxin!

Ara tistax taċċetta dak li ħabibek *hu*. Jekk tipprova tbiddlu, x'ser jiġri: taqtigħa li turi min hu l-aktar qawwi? Isir difensiv? Kritika ħarxa? Il-ħaġa titkabbar? Dan vallapena? Kultant iva; bosta drabi, le. Jista' jiġri, meta jkun hemm ħafna mħabba u meta wiehed jafda lill-iehor, li is-sens ta' theddida tonqos u min għandu l-imġieba diffiċli jinfetħ għal bidla.

Tistgħu tiftexmu dwar regoli għal meta jkun hemm tilwim? Darba giet koppja għandi, jiġġieldu. Stedinthom jiktbu (il-mara għaliha u r-raġel għalih) lista ta' x'regoli u limiti jaħsbu li għandu jkun hemm waqt ġlieda. Stedinthom jaqraw il-listi ta' xulxin, u fil-kalma jinnegożjaw fuq dawk il-punti (ir-regoli) li jkunu differenti fiż-żewġ listi, u b'hekk jispiċċaw b'lista waħda biss. Jien bqajt ma nafx x'kienu ir-regoli li kitbu u qablu fuqhom. Izda sena wara iltqajt b'kumbinazzjoni mal-mara, u qaltli, "Għadhom imwaħħlin mal-frigġ, ir-'Regoli ta' Tony'"! Min jaf x'kienu. Insisti fuq ċerti limiti. Per eżempju, le għad-dagħa, tgħajjir, kliem oxxen, attackki ta' kull tip.

Jekk taf fuqhiex issoltu tinqala' firda, ara tistax tevita dawk is-sugġetti. Kultant għid kif tħossha jew taħsibha int. Izda m'għandekx għalfejn taġti provi il-ħin kollu dwar l-opinjoni tiegħek. Jekk ikun hemm konfront bla bżonn, ibdel is-sugġett jew anki (bil-ġentilezza) ohroġ mill-kamra.

Evita il-kliem "Inti dejjem ..." u "inti qatt ...", għax anki fejn mhemmx esagerazzjoni, dawn il-kliem iġibu il-piż (tqil!) kollu tal-passat bħala munizzjon. Fejn tista', insa', ħalli thalli spazju għal rotta ġdida. Għalkemm kultant (rari, u mhux waqt argument) forsi jkun hemm bżonn li ssemmi xi iżbalji tal-antik, ħafna drabi ma jkunx hemm bżonn. U l-iżbalji ta' haddiehor qatt m'għandi

naqlagħhom mill-imghoddi sabiex niddefendi lili nnifsi.

“L-imhabba taf tistabar u thenn; l-imhabba mhijiex ghajjura, ma tintefahx biha nfisha, ma titkabbarx fuq l-ohrajn; ma tagħmilx dak li mhux xieraq; ma tfittixx dak li hu tagħha, xejn ma tinkorla; ma żzommx f’qalbha għad-deni, ma tifrahx bl-ingustizzja, imma tifrah bil-verità; kollox tagħder, kollox temmen, kollox tittama, kollox tissaporti. L-imhabba ma tintemm qatt. (1 Korintin 13:4-8).

Ipprova semmi kif thossok (injurata, immanipulata, imwegġa’, bla dinjità, eċċ), minflok ma tiffoka fuq x’għamillek u għaliex taħseb li għamillek hekk. Jekk hemm imhabba, dan kollu x’aktarx iwassal għal bidla. Minflok ma tgħidlu għalfejn (skont int) hu għamel xi haġa, jew tallega issoltu kif jaħsibha, staqsih x’kienu jew x’ikunu hsibijietu. Sib hin biex tisma’ u uri li qed tisma’. Il-bnedmin differenti; mhux bilfors jaħsbu bhalek.

“Il tono fa la musica.” Jekk jien stressjat wisq biex nikkontrolla leġni u nagħmlu ġentili, allura mhuwiex hin tajjeb għal argument. Għax ma mmorrux niehdu kafè illejla u niddiskutu din bil-kwiet? Bħalissa mhux hin tajjeb għalija.

Is-sliem jgħinna mmissu lilna nfusna u lil xulxin aktar fil-fond. Hemm, fil-fond, jibdew jaħdmu forzi u processi spiritwali, li jgħollulna l-ispirtu u jfejqu. Li tirbaħ argument mhux importanti daqs li jkun hemm sliem u shubija , fil-fond.

Uri mhabba. Uri mhabba. U uri mhabba.



→ *Werrej*

24 – Ixrob Tbatija, Ibghat Sliem

- prattika biex tqajjem il-mogħdrija fik u biex tħoll it-tbatija ta' ħaddieħor, tiegħek u tad-dinja.

Insellimlek! Dan l-artiklu immirat l-aktar lejn min hu Nisrani, iżda min mhux Nisrani jista' wkoll jagħmel prattika simili. L-Insara jinspiraw irwieħhom minn kif Kristu joħloq fidwa li taħkem lit-tbatija u l-ħażen ta' kulħadd. Dan ix-xogħol tista' tagħmlu inti wkoll?


Lewwelnett, inti taħseb li inti separat u distint minn Kristu? Jekk taħseb li iva, allura staqsi lilek innifsek: kien għalxejn li Ġesù talab b'dan il-mod li ġej? Dan mehud mil-Vangelu skond San Ġwann 17:21-23 :

*“M'iniex nitlob għal dawn [l-appostli] biss, imma wkoll għal dawk li għad jemmnu fija bis-saħħa tal-kelma tagħhom; nitolbok li jkunu lkoll haġa waħda fina, biex hekk id-dinja temmen li inti bghattni. Il-glorja li inti tajt lili jiena tajt lilhom, *biex ikunu haġa waħda: jiena fibom u inti fija, biex isiru haġa waħda għalkollox, ...*”*

Ittieninett, inti taħseb li jista' jkun li jkollok il-moħħ ta' Kristu? San Pawl kiteb lill-insara ta' Filippi, l-ewwel belt Ewropea li ikkonverta. Lill-Insara ordnalhom biex jilbsu l-moħħ ta' Kristu. Bl-Ingliż, *“Have this mind among yourselves, which was in Christ Jesus.” (Filippin 2:5)*

Mela, inti tista' tingħaqad ma' Kristu halli tagħmel il-parti tiegħek sabiex “tiġi saltnatek,” kif għallimna nixtiequ Ġesù? Ejjja naraw metodu wiehed sabiex isir dan.

Saret ħafna riċerka xjentifika dwar l-effetti ta' meditazzjoni,



rilassament, u ta' tahrig fil-mogħdrija. Dan il-metodu “*Ixrob Tbatija, Xandar Sliem*” jaqa’ taht il-tlett kategoriji. L-effetti jinkludu: inqas stress u tonqos infjammazzjoni u ugiġh fit-tul, titqawwa s-sistema li tipprotegi kontra l-mard. Jinkludu wkoll: aktar “intelligenza emożżjonali,” aktar sentimenti pożittivi, aktar sens ta’ rabta ma’ haddieħor u mal-umanità kollha, u sens li int parti minnha.

Lilek żgur tgħinek tnaqqas il-biża’ mill-uġiġh u t-tbatija, u tinhall il-qoxra li hemm madwar il-jien tas-soltu tiegħek, u l-inkwiet dwarek innifsek jinbidel b’xi haġa isbaħ. U t-tbatija issir għodda spiritwali. Jekk din il-prattika tkaxkrekk bi swied il-qalb kbir jew rabja kbira, huđha bil-mod jew tagħmiliex. Twissija: *Jekk tbatu minn kundizzjonijiet tas-sabħa mentali, jhtiegħlek tikkonsulta professjonist qabel ma tagħmel din il-prattika.*

Iżda din il-prattika mhix biex tieħu t-tajjeb minnha inti biss.

Ta' min allura nistaqsu jekk tassew tittaffiex it-tbatija ta' haddiehor meta inti tagħmel din il-prattika. Jekk tagħmilha quddiem tarbija li qed tibki bla razan, għandek mnejn tiskopri xi haġa sabiha.

F'sens usa', għalkemm m'hemmx rizzultati xjentifiċi, għandek tistenna, jew tittama, li haddiehor tassew jitwennes b'din il-prattika tiegħek. U wkoll l-umanità. Provi m'hemmx, iżda tinsieħ li Ġesù talab li nkunu haġa waħda. Permezz ta' dik l-għaqda, jew aħjar l-unicità, fis-sens ta' *oneness*, kull wiehed minna, anki bi hsiebu biss, ikollu effett fuq l-ohrajn. Il-moħħ ta' Kristu huwa wiehed, u huwa mifruħ ma' kulhadd.

Mela hawn hi, pass pass, il-prattika "Ixrob Tbatija, Xandar Sliem".

1 Mur fil-post tal-kwiet tiegħek (għandek wiehed, hux?), bilqegħda. Irrilassa. Ġismek l-aħjar ikun rilassat iżda mhux mitluq. Idhol, biex ngħidu hekk, "fil-kamra ta' ġewwa" (Mattew 6:6). Ċedi l-hsibijiet, jekk tista', iżda mingħajr ġlied u kundanni. Jekk trid, aghlaq għajnejk; jekk le, hares mingħajr sforz lejn post wiehed biss. Apprezza l-mument ta' issa.

2 Fittex fil-fond fik innifsek is-sentimenti ta' "ħniena, tjeba, umiltà, hlewwa u sabar" (Kolossin 3:12). Sibthom, fik? Jekk le, gibhom quddiem għajnejk wiehed wiehed bħallikieku qegħdin barra minnek, u "ilbishom" billi tassorbihom man-nifs li tieħu 'l ġewwa.

3 Infetaħ għall-moħħ ta' Kristu fik permezz ta' intenzjoni jew talba qasira (tinsieħ l-umiltà!). Toqgħodx tinkwieta jekk mingħalik ma sibtx xejn. Il-moħħ ta' Kristu mhuwiex oġġett li inti ssibu quddiemek u tarah. Minflok, huwa għarfien li bilmodilmod jibda jkun mal-għarfien tiegħek. Bħallikieku lewn il-ħġieġ tan-nuċċali tiegħek qed jitbiddel. U fil-bidu il-bidla tkun tant u tant delikata.

4 Ahseb f'xi hadd li qed ibati jew jithawwad b'xi mod. Forsi b'xi ritratt minn gazzetta. Meta tkun qed titghallem din il-prattika, forsi ahjar tibda b'xi hadd familjari li tak l-imhabba tiegħu, għax b'hekk tinfetahlek qalbek malajr. Gib quddiem għajnejk, b'mod ċar kemm jista' jkun, kif u kemm qed ibati dik il-persuna fil-gisem, fil-ħsieb, fil-moħħ, fil-qalb tagħha. Immaġina lilek innifsek f'post dik il-persuna, u hoss it-tbatija tagħha bħallikieku għal dak il-mument tassew qiegħed int minflokha. Anzi, "kun" dik il-persuna. Wara kolloxx, la kulhadd hu "haġa waħda għalkolloxx" dan it-twaħħid huwa reali fuq xi livell, mhux biss immaġinazzjoni.

5 Immaġina li tista' ittaffilha t-tbatija billi tehodha u ggorrha inti! Hekk, immaġina t-tbatija bħala dahna nugrufun, u hu nifs kbir 'il ġewwa bih. Waqt dan, għid, fi shubija ma' Kristu, "Jalla tinheles mit-tbatija."

6 Żomm in-nifs għal mument, u f'dak il-mument dahhal dik it-tbatija valenuża fil-fond tiegħek stess. Poggija --f'post ġewwieni fejn qed jixhel dawl abjad, safi, qawwi, ta' Alla; u fih it--tbatija tissaffa u ssir enerġija ta' mhabba, sliem, u għarfien ċar. Bla ma' tinduna, it-tbatija tiegħek stess tkun qed tissaffa ukoll. U ssir mezz ta' ħelsien, illuminazzjoni, u hena għalik ukoll!

7 Hu n-nifs 'il barra, u ittrasmetti dik enerġija ta' mhabba, sliem, u għarfien ċar lill-persuna l-oħra. Irrepeti il-passi 5-7 għal ftit minuti, jew kemm trid.

8 Ieqaf. Jew inkella aghzel lil xi persuna oħra. Jew inkella erga' ibda mill-ewwel pass u wessa' l-mira tiegħek lejn grupp ta' nies. Nisa msawwta? Tfal abbużati? Rifuġjati qed jegħrqu? Ċittadini fis-Somalja? Jew lejn l-umanità kollha. Jekk illum inti qed tbatu, tista' taħdem bl-istess mod fuqek innifsek.

Kuragg! Jekk f'din il-prattika thoss biża' jew rezistenza kbira,

aghmilha fuqek innifsek, iżda dahhal ukoll mieghek dawk il-gzuz ta' bnedmin li jibzghu u jirreżistu huma wkoll.



→ *Werrej*

25. Marta, l-Inkwiet, u l-Merħba

- kif tinħeles minn inkwiet żejjed

Mhux bilfors ninkwieta u nħabbel rasi? Ilbieraħ Hu stess qalli biex ma nagħmilx hekk. “Marta, Marta,” qalli, “Inti taħseb wisq u tinkwieta fuq hafna hwejjeg; imma waħda hi meħtiega. U Marija għażlet l-aħjar sehem, li ma jittehdilhiex.” (*Lmqa 10:41-42*)

Min se jlesti d-dar jekk xi wħud minna ma jinkwetawx u ma jħabblux rashom? It-tisjir, it-tindif...

Ir-Renju? Hu ma kienx qal li r-Renju huwa fostna u fina? Mhux hawn irridu nlestu għalih, dar-Renju? U l-laqqgħat tal-komunità tagħna xi hadd ma jridx jieħu ħsiebhom? U min jiġi jterraq mill-bogħod ma tridx tlestilu ftira ha jitrejjaq u lok fejn jistrieħ? Il-foqra, min se jieħu ħsiebhom? Il-borża tal-flus għall-għada xi hadd ma jridx jgħoddha u jieħu ħsiebha? U x'nagħmlu jekk ikun se jispiċċa ż-żejt jew id-dqiq? Imma dan l-inkwiet, żejjed?

Għajjejt nhewden! Ha' niftaħ kemm kemm dan il-bieb u nintefa' Frokna għal fitit...

Fil-hemda tal-waranofsinhar l-għasafar għadhom jitkellmu... qed nisma' kelb jinbaħ fi-x-xemx, il-bogħod, wara l-għolja. Kemm kemm jinstema'.

Qed nisma' donnu lehen kalm:

“Marta, Marta — wasalt biex tinkwieta sabansitra dwar l-inkwiet!”



Tassew.

“Il-Mulej hann. Issa! Kif qallek Hu, mbemmx bżonn ghajr haġa

wahda biss. Kun miegħu. Allavolja ma tarahx. Il-bajja ta' dejjem diġà hija hawn, Marta — u t-tabbil-il-mohb tiegħek mbux qed iballik tgħixha.”

Inqum fuq riglejja. Qed nerġa' ndur dawra tond madwar il-kamra. Imma min se jsajjar u jservi l-ikel?...

“Ghannaq lill-Mulej, Marta.”

Imma min se jsajjar —? Inħossni mifxula bħal fenka fix-xahri meta jkunu se jaqbduha.

“Nafek jien, Marta. Nagħdrek.”

Imma min se jsajjar —?

Inti min inti? (Naf.) *“Jiena mobhok, Marta. Mobhok mingħajr l-inkwiet. Inti tkun li ssajjar, meta jinbteġ tisjir. Għal hafna tipi ta' xogħol, trid tkun mobhok hemm, imma ma jkollokx bżonn tinkwieta.”*

Ikolli bżonn niħasseb, mela le! *“Meta trid tbiddel xi ricetta, meta tkun trid tgħodd il-borġa tal-flus, ikollok bżonn taħseb, iva. Iżda, attenta, attenta! Il-ħsieb malajr jinbidel f'inkwiet, u dan m'għandekx xi tridu.”*

Nosserva l-ilhna f'moħħi stess. Qed nisma', inħares, moħħi hemm. Bla ma nwaħħal fija nnifsi u f'ħadd. Hawn nersaq lejn il-Post Hiemed. Bħal meta, mill-bieb imbexxaq, inħares inkiss inkiss lejn in-neputijiet ckejkni jilagħbu u jitlewmu bejniethom fl-art.

Wara ftit minuti: l-inkwiet reġa' ġej! Reġa' ġie jiblagħni.

“Marta, Marta, issa isma' sew. Ghadek kif indunajt bl-inkwiet. Issa ser nagħtub merħba, lil dan l-inkwiet. U wara li nħossu sew it-tbatija tiegħu għal ftit mument, ser nitilqub, inħallub jaqa' u jinħall wahdu. Kollok sew?”

Heqq, kollox sew. Tgħid, taħdem din? L-inkwiet issa diġà kiber xi ftit ieħor.

Qed narak, ja nkwiet, qed inhares lej. M'inix se niggilidlek, issa. Merħba. Għal ftit mumentu ser naċċettak fija bhallikieku kont xi mistieden f'dari. B'hekk żgur inkun naf li ma knistekx, bhat-trab, taħt it -tapit, għax hekk mhux sewwa. It-trab ta' taħt it-tapit, xi hin jew iehor ser jerga' jħammeġ kull m'hemm. Merħba, inkwiet. Merħba, tbatija tal-inkwiet.

Minnufih, jitbexxaq il-bieb bir-riħ u jidhol ftit aktar dawl. Insellimlek, inkwiet, issa wasallek il-hin biex tmur. Grazzi talli għintni nħoss it-tbatija tiegħek. Issa sejra fil-Post Hiemed, inhares lej sejjer.

Mill-Post Hiemed, nara l-inkwiet jintelaq, jinħall, u jgħib. Haġa tal-għaġeb. Qatt ma kont naf li jista' jigri hekk.

Nibqa' kemm nista' fil-Post il-Hiemed. Il-bieb infetaħ b'żiffa u daħal hafna dawl. Giet lura d-dar oħti Marija, qed nismagħha diehla.

Ha' ngħidlek, Marija, ha' ngħidlek kif inħlist u ma bqajtx maħkuma mill-inkwiet!... Semgħetni, moħħha kollu hemm.

“Tajjeb, Marta, nifrahlek! Bl-istess mod tista' tinħeles ukoll mill-biza', mir-rabja, mill-għira, mill-wegħhat, mill-kburija u taqlib iehor bħallhom. Il-Mulej jgħinek f'dan għax tkun qed twittilu t-triq f'qalbek. Ilbierah meta jien kont bilqiegħda ma riglejH, f'qalbi kien hemm triq dritta u mwittija, Marta.”

Marija kompliet, “U aktar ma żzur il-Post il-Hiemed, Marta — dak il-bieb li minnu tista' tara, bla kundanni, bla għied, x'qed jigri f'moħħok u f'qalbek — aktar ma tkun qed tinfetaħ lejn il-Mulej, lejn il-Hajja ta' dejjem li tibda issa. Kemm qed tagħtini pjaċir, Marta, kemm qed nifrah għalik!”

“Illejla,” kompliet Marija, bi tbissima ta' min għandu aħbar sabiħa x'jaġhti, “Illejla Hu reġa' ġej għandna, ha jqatta' xi hin magħna, tafx — għadhom kif għaddewli l-messaġġ li baġħtilna.

Ha' ngħidlek x'nagħmlu: malli jidħol, ngħannquh wahda sew ahna t-tnejn flimkien!"

Kemm qed inħossni kalma u hienja, ma' dawn il-kelmiet ta' għerf t'oħti l-għażiża Marija! Hadt nagħsa helwa. Flomt li Hu qalli: "Jiena Hu l-ankra tiegħek, maħbuba Marta tiegħi. Afda fija. Mur sikwit fil-Post Hiemed, halli nersqu aktar lejn xulxin. Jitbexxaq il-bieb taħt il-fond ta' qalbek."

Marta haddmet il-Metodu tal-Merħba li swielha biex teħles minn xkiel tal-qalb u tal-moħħ u tersaq pass ieħor lejn il-Mulej. Tista' tidra tagħmel l-istess inti wkoll, hekk:

(A) Intebaħ bit-tqanqil li jaħkmek f'qalbek u f'moħħok. (B) Lit-taqlib u uġiġħ, aġħtih merħba u aċċettah għalissa. (C) *Hoss it-tbatija* li hemm fit-taqlib (fil-inkwiet, fil-biża', fir-rabja, fil-wegġha, eċċ). (D) Wara ftit mumentu, sellimlu, lit-taqlib, imbagħhad itilqu; tkomplix tħaddnu. U tarah jinħall u jmur. Fl-istess ħin, jekk taf kif, mur fil-Post Hiemed fejn *tosserva biss*, minn hemm, kull ma qed isehħ f'moħħok u f'qalbek - bla ħsieb jew glied jew kundanni.

(E) Jekk tassew jeħtieġ taħseb fuq il-problema, dan aġħmlu wara li tkun ikkalmajt. (F) Fil-Post Hiemed, tista' fil-Ħemda tinfetah sikwit lejn il-Mulej. Kultant, meta jidħirlu Hu jista' jiġi jgħannqek miegħu, u inti ma tkunx taf ħlief forsi wara li jkun telaq.



→ *Werrej*

26. Jikkritikani Minn Ġewwa

Kif tgħix sew jekk għandek il-lehen kritiku?

“Għajb għalik! Imissek tistħi!” “Imma kemm int bla sinsla!” “M’int kapaċi għal xejn, u qatt m’int sa tkun!” “Kif qatt ma titgħallem?!” “Ma jistħoqqlokx tkun man-nies.” “Inti ma tiswiex!” “Jekk tagħmel ħabib ser jinduna kemm int ma tiswa’ xejn – aħjar ma tiltaqa’ ma’ ħadd.” “Kulħadd jidħaq bik.” “Tagħmilx avventuri, għax ir-riskji dejjem tal-biża’; tagħmel xejn ġdid.”

Insellimlek. Tagħrafhom dawk il-kliem? Dawk, u oħrajn differenti skont il-personalità u l-impjoddi tal-persuna li tkun, huma *il-lehen kritiku ġewwieni*. Dal-lehen forsi qed iżommok lura jew saħansitra jissabutagġjak, jaħdem kontrik, minn ġewwa. Hawn min għandu dan il-lehen kritiku imma lanqas biss jinduna bih, għax is-soltu jassumi li dak ikun il-propju lehen tiegħu stess, leħnu tassew. U inti?

X’tista’ tagħmel dwaru? Aħjar nibdew bi *twissija*. Jekk il-kritiku ġewwieni tiegħek huwa qawwi immens, u qed jeqridlek ħajtek għax ma jhallikx tgħix kif trid jew bħal haddieħor, *importanti hafna* li tfittex, u ssib, għajjnuna ta’ min hu mharreg.

Dan l-artiklu huwa għalik jekk għadek ma sirtx ilsir jew ilsira għal-lehen kritiku ġewwieni li qed iżommok lura. Il-ħidma biex tgħix sewwa minkejja l-lehen kritiku (jew anki *permezz* tal-lehen

kritiku!) hija hidma li tehtieg ċerti ħiliet. Izda jekk titgħallimhom dawn il-ħiliet, jiswewlek sew għal hafna aspetti ta' ħajtek.

Induna sew b'dak il-lehen kritiku, halli ma titfixklux ma' leħnek tassew.

Qabel xejn, matul il-ħajja ta' kuljum, mhux biżżejjed li taħseb, izda għandek ukoll *tinduna* x'qed taħseb. Fi kliem ieħor, kun konxju-attent, kull meta tiftakar biex tagħmel dan. B'hekk tista' tibda tagħraf il-ħsibijiet li ġejjin mil-lehen kritiku liema huma u kif jinħassu; u l-ħsibijiet l-oħra li ġejjin minn leħnek tassew, liema huma u kif jinħassu.



Lehnek tassew huwa dhuli, twajjeb, rispettuż! Izda l-lehen kritiku tieghek, qed tinduna x'qed jghidlek? Jiggudikak? Ibaxxik? Jiskuraġġik? Jghajjrek? Jiddisprezzak? Izommok lura? Jurik nuqqas ta' fiduċja fik?

U minn fejn gie dan il-lehen ġewwieni – mill-ġenituri jew hutu l-kbar, mill-ġhalliema? Forsi dan il-lehen esagerat twieled minn xi trauma ta' meta kont iżgħar biex jipprova jharisni mill-periklu? Possibbli għandi bżonn protezzjoni daqshekk?

Meta tinduna liema huma ż-żewġ ilhna, tista' tuża' żewġ siggijiet, wiehed għal-lehen kritiku, u l-iehor għal lehnek tassew. Pogġi fuq l-ewwel siggu u akkuża lit-tieni siggu b'dak li ssoletu jghid il-lehen kritiku. Eż: *“Inti m'int kapaci tagħmel xejn.”* Mur fuq is-siggu l-iehor, u wieġeb b'dak il-lehen meqjus, dhuli u pozittiv tieghek tassew. Eż: *“Jien m'inix xi espert, imma naf nagħmel xi affarijiet sen, u dak li ma nafx nista' nitgħallmu.”* Minflok is-siggijiet, tista' tikteb ittra bħallikieku mil-lehen kritiku mibgħuta lilek; u weġibha b'ittra oħra bħallikieku mil-lehen tieghek tassew mibgħuta lil-lehen kritiku.

L-eżercizzju taż-żewġ siggijiet jew żewġ ittri jista' jintuża ma' dawn il-metodi li ġejjin.

Metodu 1. Tbeġħdu, lil-lehen kritiku?

Xi psikologi jaħsbu li jekk il-lehen kritiku ġewwieni ma jkunx qawwi wisq, inti tista' tbeġħdu minnek. Meta tisimġhu u tinduna liema lehen hu, u tkun taf għaliex qiegħed hemm, tista' tnaqqaslu l-importanza tiegħu. Induna li dak mhux tassew int, izda li hu xi haġa li *għandek*, bħallikieku huwa oġġett fil-bagoll tal-ivvjagġar tieghek.

Jekk tagħmel dan, forsi l-lehen kritiku jipprova jaqla' ftit tal-kriżi fik sabiex jikkonvincik li għandu raġun – stenniha din. Jekk ikun qawwi wisq ser jirbaħ hu.

Uża' l-umorizmu gentili jekk tista'. Eż: wiehed psikologu jissuggerixxi li inti tikteb riċetta ta' kif tagħmel sabiex tħalli lil-lehen kritiku igibek fil-ghawg. Daħqa wahdek tista' tkun mezz kif tbiegħed il-lehen kritiku u tnaqqaslu l-importanza tiegħu.

Metodu 2. Tkun dhuli mal-Lehen Kritiku Protettur tat-Tfal?

Metodu differenti ta' kif tgħix sew meta jkollok lehen kritiku gewwieni huwa li tkun dhuli miegħu! Dal-metodu tajjeb f'każ li inti tiskopri li l-lehen kritiku huwa fil-fatt protettur tat-tifel gewwieni (jew tat-tifla gewwinija) u vulnerabbli tiegħek. Inti adult iżda għandek speċi ta' eku fik tat-tifel jew tifla li darba kont. F'ċerti persuni, dan it-tifel gewwieni, flok ikun f'saħħtu u ferħan, jibqa' mqalleb għax meta kien tassew tifel kien baqa' mbeżża', mweggħa', abbużat, imholli wahdu, mgħobbi b'pizizijiet tqal wisq għat-tfal eċċ.

Staqsij lilek innifsek, "*Li kelli nagħtib sura, dal-lehen kritiku, x'sura tkun?*" F'dal-każ forsi l-lehen jinhass jew jidher quddiem għajnejk qiesu ġenitur, għalliem tal-iskola, tabib, suldat, jew pulizija eċċ. Din l-iskoperta forsi kapaċi tagħmilha wahdek, jew inkella bl-għajjnuna ta' xi ħabib għaqli, kalm u matur, jew ta' xi terapist.

Lil-Lehen Kritiku Protettur tat-Tfal, minflok ma tkeċċih u ċcekknju, ipprova urih simpatija. B'hekk il-lehen jibda jurik minn xiex irid jipproteggik, eż: mill-biża' ta' abbuż jew ta' *bullying*. Forsi jibda jurik xi jkun irid, eż: sens ta' sigurtà.

B'dan il-metodu, tista' xxaqleb lil-lehen kritiku gewwieni tiegħek lejn ir-rwol ta' sieheb li jgħinek tgħix aħjar, u li ma jikkmandax.

Metodu 3. Tkun dhuli mal-Lehen Kritiku Mweggħa'?

Forsi tiskopri li l-lehen kritiku gewwieni tiegħek huwa, hu stess, bħal adult imweggħa'. Ikun parti minnek, imma parti

beżgħana, imweggħa', imgerrxa, iddisprata, iddipressata, jew irrabjata minħabba xi esperjenzi tal-imghoddi.

F'dal-każ, trid turih mogħdrija lil dal-lehen. Ikun kelliemi għall-partijiet fik li l-aktar għandhom bżonn li turihom l-imħabba, il-wens, u r-rispett tiegħek. B'simpatija, ħares lejn l-esperjenzi li kienu wegġgħuh, u lejn il-wegġgħa. B'hekk il-lehen kritiku jibda jhoss li hu mifhum, u qajla qajla jibda jirrilassa aktar, u jinsisti anqas, u jaqdik aħjar.



→ *Werrej*

27. Kien hemm Negligenza Emozzjonali fi Tfulitek?

X'inhi negligenza emozzjonali?

Insellimlek! Inti adult li kellek negligenza emozzjonali meta trabbejt? Negligenza emozzjonali lejn it-tfal mhijiex dik li ssoltu nsejġu abbuż emozzjonali. In-negligenza emozzjonali tkun meta l-ġenituri ma jagħtux kas biżżejjed tas-sentimenti tat-tfal.

Dawn il-ġenituri x'aktarx ikunu jhobbuhom lit-tfal, u jieħdu ħsiebhom. It-tfal ma jkunux neqsin mill-ikel, ħwejjeg, hasil, gugarelli, trasport, rwol fil-familja, u saħansitra għajjnuna fil-homework. Izda dwar l-emozzjonijiet li jkollhom l-ulied, dawn il-ġenituri jew ma jindunawx bihom, jew ma jarawx li għandhom jagħmlu xi ħaġa dwarhom, jew għal xi raġuni oħra ma jagħmlu xejn biex jieħdu ħsieb dawn is-sentimenti.

Biex ngħidu hekk, dawn il-ġenituri ma jirrispondux; ma jidhlux fid-dinja emozzjonali tat-tfal. Forsi għax ma jafux kif



jifhmu u jwennsu; forsi għandhom “intelligenza emozzjonali” baxxa (ma jagħrfux is-sentimenti tagħhom stess u ta’ haddieħor). Forsi huma stess trabbew hekk; forsi moħħhom biss fix-xogħol jew id-divertiment; forsi għandhom addictions, dipressjoni, mard mentali. Forsi awtoritarji; forsi narcisisti; forsi abbużivi... eċċ., eċċ.

Sikwit, għalhekk, in-negliġenza emozzjonali hija aktar dwar x’m’għamlux il-ġenituri milli dwar x’għamlu. Forsi meta t-tifla jew tifel ikunu jibku, jibzġħu, jew jirrabjaw; dejjem jinjorawhom, jew jgħidulhom li m’għandhomx għalfejn iħossuhom hekk. Meta dan jigri darba wara l-oħra, jkun hemm xi haġa importanti nieqsa fl-iżvilupp tat-tfal, li tillimitahom bħala adulti. It-tfal ibatu biex jiżviluppaw sens sod tal-“jien” tagħhom. U meta jikbru jistgħu jsibu ruhhom bla direzzjoni.

Billi din tkun xi haġa li ma għratilhomx, aktar milli xi haġa li għratilhom, dawn it-tfal jaraw haġjithom bħala normali, u ma jindunawx li hemm problema. Jaħsbu li hija dgħjufija li tibki, tibza’, issewwed qalbek, tirrabja, li jkollok emozzjonijiet, u li titkellem dwarhom. Il-messaġġ *“dak li nboss jien mbuviex importanti”* jassorbuh bla ma jkunu jafu!

Il-konsegwenzi hżiena fl-adult

Counsellors u psikologi sikwit jaħdmu ma' adulti li kienu trabbew b'negligenza emozzjonali (*emotional neglect*). Dawn l-adulti allura jkunu jhossuhom vojta minn gewwa, jew ihossuhom waħedhom fid-dinja. Isibuha bi tqila li jagħrfu, jifhmu, jimmanigġjaw, u jaċċettaw is-sentimenti tagħhom stess.

Għandhom, bhala adulti, tendenza li jwaħhlu, u jikkundannaw, lilhom infushom; jirrabjaw magħhom infushom, jew li jkunu negligenti lejhom infushom. Ikollhom insigurtà għolja, u heġġa u ferħ bin-nieqes. Uħud ma jkunux jafu fejn se jrin fil-ħajja, u jhossuhom maqtuġhin minn kull ma jagħmel sens. Forsi jhossu li xi haġa fihom stess ma ddoqqx, imma ma jafux x'inh. Uħud, għalkemm ikunu grati lejn il-ġenituri tagħhom, ġieli jhossu rabja għalihom, forsi ma jindunawx għaliex.

Malajr ihossuhom hatja u misthija talli jkollhom xi bżonnijiet jew xi emozzjonijiet, jew talli jkunu għamli xi żball. Forsi jemmnu li l-emozzjonijiet mhumiex importanti. Ovvjament, ir-relazzjonijiet tagħhom ibatu. Għandhom mnejn ikollhom mogħdrija lejn haddieħor iżda mhux lejhom infushom. Jibzghu jaqsmu xi problema ma' persuna oħra halli ma jgħabbuhiex.

Kultant, forsi rari, ikun hemm konsegwenzi hafna aġar minn dan kollu, bħal dizordnijiet tal-personalità; iżda dawn m'aħniex ser inharsu lejhom hawn. Jekk il-problema tiegħek hija serja, bħal meta temmen u tħoss li ma jisthoqqlokx imħabba min għand hadd, għandek tfittex l-għajnuna professjonali.

Għaraft xi wħud minn dawn is-sintomi fik? Qabbilthom mat-fulija tiegħek? Forsi kellek negligenza emozzjonali (u forsi le!). Tikkundannax lil ġenituri għax inkella tkun qed tintrabat, mhux tinheles minn gewwa. Anzi, aghdirhom għal-limitazzjonijiet tagħhom. U aghder lilek innifsek, anki jekk dan ma jigikx faċli.

Aħbar tajba: qawwiet, irkuprar

Abbar tajba: tista' tinheles minn dawn il-konsegwenzi *ġaladarba tkun indunajt bibom fik*. Qabel ma naraw kif, l-ewwel naraw xi vantaġġi (!) għall-adult li t-trobbija tiegħu kienet negligenti emozzjonalment.

Il-psikoterapista Janice Webb għamlet lista ta' ċerti *qawwiet* li int bħala adult jista' jkun li jkollok, jekk għaddejt minn negligenza emozzjonali fi tfulitek: 1. Sirt kompetenti tagħmel kollox waħdek. 2. Taf tagħder għax drajt tinduna bil-bżonnijiet ta' haddiehor (iżda mhux b'tiegħek stess). 3. Sirt flessibbli ma' haddiehor (għax fi tfulitek drajt li ma jqisux kif thoss int). 4. In-nies iħobbu jkunu miegħek, u forsi jiġu għandek għal wens jew parir (għax raw fik dawn il-qawwiet!)

Kif tinheles?

Kif tista' tinheles bħala adult minn tfulija negligenti emozzjonalment? Dawn il-metodi li ġejjin ma' jeqirdux il-qawwiet li għadna kif rajna; anzi użahom fi triqtek lejn personalità aktar sħiħa.

L-ewwel pass huwa li tibda tagħti widen lill-emozzjonijiet tiegħek, u taċċetta l-fatt li qegħdin hemm. Għax ma tiehux drawwa li tikteb xi haġa kuljum fi speċi ta' djarju, dwar xi tkun qed thoss? Din Prattika tajba biex tesplora l-emozzjonijiet tiegħek. Aqra u tgħallem aktar dwar l-emozzjonijiet.

Jekk fi tfulitek drajt li ma tagħtix kas ta' dak li inti stess tkun trid jew tixtieq jew dak li għandek bżonn, ikteb lista tal-valuri, bżonnijiet, u xewqat tiegħek. Veru li hemm periklu (spiritwali) li torbot qalbek max-xewqat tiegħek, iżda li ma tifhimx u ma tirispettax lilek innifsek huwa periklu kbir – kun għaqli.

Biex tirkupra minn negligenza emozzjonali fi tfulitek, importanti li inti bħala adult titgħallem tistaqsi għall-għajnuna.

Din hija qawwa, mhux dgħjufija. Ipprattikaha!

Hawn min jgħid “iva” għal kull talba ta’ xogħol min għand haddiehor, semplicement għax ma jhossux kapaci jgħid “jiddispiacini, ma nistax”. Jekk l-“iva” tiegħek mhijiex għejja minn liberta` interna u mħabba, u jekk ix-xogħol żejjed qed iħarbtek, forsi aħjar tgħid “le” bi tbissima u bil-kelma t-tajba.

Aktar ’il quddiem, il-“jien” dgħajjef tas-soltu tiegħek jissahħah biżżejjed biex tkun tista’ ccedih fuq passagg` spiritwali...

Inti ġenitur? Mela issa, agħti kas!

In-neglienza emozzjonali fit-trobbija għandu tendenza li jkompli minn ġenerazzjoni għal oħra. Ikser iċ-ċiklu. Mur għat-terapija jekk hemm bżonn. Agħti każ sew tal-ħajja emozzjonali tat-tfal tiegħek meta jkunu żgħar. Studja dwar il-*parenting*, speċjalment f’l-aspett tal-emozzjonijiet tat-tfal. Dan huwa importanti għal kull ġenitur, iżda huwa *essenzjali* jekk inti stess kont għaddej minn neglienza emozzjonali fi tfulitek!



→ *Werrej*

28. Nisrani jista’ Jhobb Lilu Nnifsu?

Insellimlek! Darba, waqt taħdita f’raħal f’Malta fejn il-kelliemi kien qed jirrikmanda li bniedem għandu jhobb lilu nnifsu, smajt lil waħda mara tistaqsi, “Imma l-Knisja mhijiex kontra li wieħed iħobb lilu nnifsu?” U f’qalbi jien għidt, aħjar niċċarawha din, għax allahares kulħadd jaħseb hekk!

Ejja nagħtu ħarsa speċjalment lejn kif kultant jinftiehem ħazin

meta wiehed jgħid “inhobb lili nnifsi.” Halli niċċaraw mill-bidu: Nisrani jew m’intix, huwa haġa tajba u anzi bżonjuża li inti thobb lilek innifsek. Fi kliem is-Salm 139 li jfaħħar ‘l Alla:

*Inroddlok hajr,
ghax b'mod ta' l-ghageb ghamiltni:
ta' l-ghageb huma l-ghemejjel tieghek.
U 'l rubi inti tafha tajjeb.*

In-Narcisizmu mhux imħabba

Mikiel m’għandux stampa gewwinija tiegħu innifsu, m’għandux sens ta’ “jien” fih. Għalhekk jiddependi minn kif jarah haddiehor. Sa ċertu punt kulhadd għandu xi ftit minn din il-kundizzjoni, iżda Mikiel f’estrem, u għalhekk jitqies li għandu l-marda tan-narcisizmu.

U għalhekk Mikiel miġbud lejn il-ftaħir u l-esagerazzjoni dwaru nnifsu, sabiex (mingħalih) haddiehor jammirah u l-istampa ta’ Mikiel b’hekk tisbieħ. Saħansitra jimmanipula u jbaxxi lil haddiehor - jew biex jidher sabiħ hu jew biex iħossu qawwi hu, jew sabiex jinsisti fuq is-superjorità tiegħu stess, jew inkella sabiex ma jkollux rivali li jħabbtuha miegħu.

Mikiel jintilef f’din l-istampa (ta’ [Mikiel](#)) li hu jaħseb li haddiehor ikollu. Jeda fiha u jinnamra magħha. Jekk haddiehor lil Mikiel ma jadurax jew ma jseftirlux, Mikiel iħoss ruħu bla siwi u mimli mistħija, u hafna drabi jimtela għalhekk bil-għadab, rabja kbira. Fil-fond, għalhekk, in-narcisist għandu *nuqqas kbir ta’ kapacità għall-imħabba* lejh innifsu! In-narcisizmu mhux imħabba. Mikiel jehtieg għajna professjonali, u sfortunatament isibha diffiċli li jammetti dan.

Nimxi biss skont ma jaqbilli? L-egoizmu mhux imħabba.

Doris mara li dejjem tiġbed lejn l-interessi tagħha, tagħmel biss skont ma jaqbilha. L-ewwel hi, it-tieni hi, u t-tielet hi. Il-

bżonnijiet ta' haddiehor ma tridx taf bihom. Ir-religionijiet il-kbar kollha huma kontra imġieba difettuża b'hal din. Doris m'għadhiex tifla ta' sentejn, u għalhekk għandha bżonn tikber f'it u toħroġ minn dik il-gżira żgħira fejn tgħix hija biss. Forsi b'hekk tibda tircievi d-dawl fejjieqi li jkun hierieg mit-tabernaklu gewwieni ta' go fiha stess.

Rispett lejja nnifsi – self-esteem

Ġanni nesa jitfi d-dawl qabel ma telaq mix-xogħol, u l-għada d-direttur għajjat waħda miegħu. Ġanni ma hax gost, iżda f'it wara, minflok ma qagħad jinfexx f'kundanni tiegħu innifsu, għaddielu. B'has-soltu, haseb, "Kulhadd jagħmel żbalji. Jien mhux kollox għandi perfett, iżda għandi hafna fija li huwa tajjeb.



Jiena niswa. Jien tajjeb/ kapaċi/ jilhaqli/ sabiħ daqs haddieħor.”

Imħabba u Mogħdrija Lejja Nnifsi

Anna tħobb lilha nnifisha u lil ħafna persuni oħra. Self-esteem? Anna ma tantx tħabbel rasha fuq kemm hi kapaċi, kemm jilħqilha, kemm hi sabiħa. Dan għax taf li hija tiswa, huma x'inhuma l-kapaċitajiet tagħha. Tħoss li tiswa għaddiet jew m'għaddietx mill-eżami. Tiswa, sew meta ikollha suċċessi, u sew meta jkollha fallimenti. Anna taf li tiswa għax il-bnedmin jiswew. Il-bnedmin huma tassew ħaġa tal-għageb. U hija bniedma!

U meta tkun qed tbat, Anna tkun ġentili magħha nnifisha, tinduna li fit-tbatija tissieħeb mal-bnedmin kollha li jbatu.

L-Umiltà tfisser li ma tħobbx lilek innifsek?

Pietru, aktar ma kiber u sar aktar matur, aktar tgħallem l-umiltà. Tħobb lilu nnifsu, bħal ma tagħmel Anna. Izda ma tantx jehda jaħseb fih innifsu.

Pietru iqis li hu stess jiswa, u jħobb lilu nnifsu. Dan għax għandu ħjiel ta' misteru kbir, sabiħ u qaddis li jgħammar fih. X'aktarx dan jiġri għax Pietru ma jihux lilu nnifsu bis-serjetà żzejjed. Jaf li l-*ijen* tiegħu mingħajr Alla ma jiswa xejn; izda jaf ukoll li hu, Pietru, huwa strument ta' Alla li huwa fih, u huwa magħruf u maħbub, u għalhekk jiswa bla qies. Pietru jaf li fl-istess ħin waħdu mhux xejn u ma' Alla huwa kollox!

Billi hu jinduna b'dak il-misteru tal-għageb anki f'ħaddieħor, Pietru qed jibda jara lil haddieħor bħala parti minn Ħaġa Waħda, li tiġbor fiha l-bnedmin kollha, il-ħolqien kollu, u Alla, li jsostnihom.

Jekk inti Nisrani, xi tħobb, u kif tħobb?

Jekk inti Nisrani, jiġifieri timxi wara Ġesù, allura inti tafda f'Alla, u tafda fil-mument ta' issa li tak Alla u li jsostnik fiha.

Tafda tant li cècedi u thallih jagħmlek strument tiegħu.

Ġesù talab hekk lill-Missier,

"... nitlob ... għal dawn li għad jemmnu fija bis-sabha tal-kelma [tal-Appostli]; nitlobok li jkunu lkoll haġa wahda. Kif inti fija, Missier, u jiena fik, ha jkunu huma wkoll haġa wahda fina... . Il-glorja li int tajt lili jiena tajtha lilhom, biex ikunu haġa wahda bħalma abna haġa wahda: jiena fibom u inti fija, biex isiru haġa wahda għalkollox, halli d-dinja tagħraf li inti bghattni u li habbejt lilhom kif habbejt lili. ... int habbejtni sa minn qabel il-holqien tad-dinja. ...U jiena għarraftom ismek u għad ngħarrafbulhom iżjed, biex l-imhabba li biha habbejtni tkun fibom u jiena fibom." (Vangeli skont San Ġwann, 17:20-26)

Taħseb li talab għal xejn? Bil-ftit il-ftit in-Nisrani jibda jinduna bil-*Haġa Wahda Għalkollox*, bl-Unicità jew Oneness. Alla u l-Holqien tiegħu. Kristu Inkarnat.

Bniedem bħal dan jibda jkun imxarrab għasra bl-ilma haġ tal-Haġa Wahda, "*Għajn ta' l-ilma li jwassal sal-hajja ta' dejjem (Ġw 4:14)*. Jikber fil-hajr, fit-tgħagġib, fl-imhabba, u fil-mogħdrija lejn kulhadd u kollox. Jitgħagġeb bih innifsu ("*għax b'mod ta' l-għaġeb għamiltni*"). Ihobb u jagħder lili nnifsu. Jitgħagġeb b'kull bniedem ieħor; ihobb u jagħder lil kull bniedem ieħor. Jitgħagġeb bil-holqien. Ihobb u jagħder lill-Holqien.

Kif jista' jkun mod ieħor? - dawn kollha mwahħdin, *Haġa Wahda Għalkollox*, għax imsejsa fuq Alla, fuq il-Kristu Etern. San Pawl wasal biex jinduna li "Kristu huwa kollox, u f'kollox." (*Kolossin 12:11, Bibbja Kattolika Douay-Rheims*)

Forsi s'issa għadek m'intix kapaċi titlob għal Adolf Hitler jew Pol Pot, jew xi dittatur qerriedi ieħor, u għalhekk forsi tbat biex taċċetta, tifhem, jew b'intuwizzjoni tħoss, xi ftit minn dan kollu.

Jew mill-banda l-oħra forsi bil-mod il-mod qalbek diġà qed titwessa' u qiegħed ikollok, xi ffit, dik l-intuwizzjoni (“gharfien”) tal-poeta li kitbet dan li ġej, dwar is-sigra-ħuġġieġa li kien ra Mosè qabel ma neża' l-qorq:

*Daqs bajda did-dinja mimlija bil-genna
U kull sigra huġġieġa t'Alla;
Iż-żarbun jinżgħu biss min jaf jara,
Haddiebor lis-sigra jinxtehet madwarha
u jġbor it-tut,
u jcappas il-wiċċ naturali tiegħu
bla gharfien.*

[Traduzzjoni ta' silta mill-poeżija Aurora Leigh,
ta' Elisabeth Barrett Browning]



→ *Werrej*

28. [English Version] Can a Christian Love Herself or Himself?

*From the Emotional Freedom Service
Of the St Jeanne Antide Foundation*

Hello! Once I was in a Maltese village during a presentation in which the speaker was recommending that one loves oneself. A woman looked worried. “But isn’t the Church against loving oneself?” she asked. And I said to myself: I’d better clarify this – God forbid that many people would think in this way!

Let us have a look especially at how sometimes I might be understood when I say, “I love myself.” And let me clarify one thing at the outset: whether you are a Christian or not, it is a good thing, and in fact a necessary thing, that you love yourself. In the words of Psalm 139,

*I praise you because
I am fearfully and wonderfully made;
your works are wonderful,
I know that full well.
My frame was not hidden from you
when I was made in the secret place*

Narcissism is not love

Michael does not have an inner picture of himself, no internal sense of self. Thus he depends on how other people see him. Now, to a certain extent, almost everybody has a bit of the same condition, but Michael has it in the extreme – and thus he is considered to have the psychological disorder called narcissism.

For this reason Michael is drawn to boasting and exaggerations about himself, so that (he thinks) others will admire him and the picture of Michael will thus improve. He even manipulates other people and puts them down. He does this either in order to appear more attractive, or for him to feel stronger. Or to insist on his own superiority, or to prevent any possible rivals from competing with him.

Michael is a slave to this picture (of Michael) that he thinks other people have. He is engrossed in it and falls in love with it. If somebody else does not adulate Michael, or doesn't do what Michael wants him to do, then Michael will feel useless and ashamed, often flying into a rage.

Basically, then, the narcissist is severely lacking in the capacity to love himself. Michael needs professional help, and unfortunately he finds it difficult to see and admit this.

Acting only in my own interest?

Selfishness is not love.

Doris is a woman who always does what is to her own advantage. She comes first, she comes second, and she comes third. She doesn't want to know about the needs of anybody else. All the main world religions are against such defective behaviour, because it cuts a person off from a deeper and wider reality.

Doris is no longer a little two-year-old, and so she needs to mature a little, and to come out of the very small island where the only resident is herself. Then, perhaps, she might receive the healing light that comes from the holy of holies within the temple that she is.

Respect for myself – self-esteem

Johnny forgot to switch off the lights at work one day, and the next morning he got an unpleasant rocket from the boss. Johnny was far from pleased with being blamed angrily by the boss, but afterwards, instead of getting lost in self-condemnations, he got over it. As he had trained himself to do, he told himself, “Everybody makes mistakes. Not everything about me is perfect, but I have a lot that is good. I am worthy, I am valuable. I am just as good/ capable/ smart/ beautiful as anybody else.”

Love of myself, and self-compassion

Anna loves herself and also loves many other persons. Self-esteem? Anna does not bother much about whether she is capable, smart, or beautiful. This is because she knows that she is valuable, whatever her capabilities are. She feels that she is worthy and valuable whether or not she passed the annual exam. She feels worthy and valuable both when she has successes and when she has failures. She knows that she is valuable because *persons* are valuable. And she is a person!

And when she is suffering, Anna is gentle with herself. She realises that in suffering she is in fellowship with humanity, with suffering humankind.

Does humility mean that you don't love yourself?

As he grows older and more mature, Peter progressively

learns more humility. He loves himself, like Anna does. But he doesn't spend too much time thinking about himself.

Peter considers that he himself is valuable, and he loves himself. This is because he feels a little hint of a great, beautiful, and holy mystery dwelling inside him. This probably happens because Pete does not take himself too seriously. He knows that his self without God is useless; but he knows also that he, Peter, is an instrument of God who dwells inside him. Peter knows, with a delicate kind of knowing, that he is *known and loved* by this mysterious presence, and therefore he is valuable without limits. Peter knows that at the same time in isolation he is nothing but with God he is everything!

Since he realises that this wondrous mystery dwells also in everybody else, Peter is beginning to see other persons as part of One Thing that embraces all people, all creation, and God that sustains them.

If you are a Christian, whom do you love, and how?

If you are a Christian, that is, if you follow Jesus Christ, then you trust in God, and you trust the present moment given to you by God, and in which God sustains you.

Jesus prayed like this to the Father:

*“... I pray... for those who will believe in me through [the] message [of the apostles], that all of them may be one, Father, just as you are in me and I am in you. May they also be in us... I have given them the glory that you gave me, that they may be one as we are one— I in them and you in me—so that they may be brought to **complete unity**. Then the world will know that you sent me and have loved them even as you have loved me. ... you loved me before the creation of the world. ... I have made you known to them, and will continue to make you known in order that the love you have for me may be in them and that I myself*

may be in them.” (Gospel of John 17:20-26, NIV, e.a.)

Do you think that he prayed in vain?! Slowly, slowly, the Christian begins to be aware of the Complete Unity, the Great Oneness. God and creation. Christ incarnate.

Such a person starts becoming soaking wet, saturated with the living water of the Great Oneness. *“Indeed, the water I give them will become in them a spring of water welling up to eternal life.”* (John 4:14).

Such a person grows in gratitude, in love, and in compassion towards everybody and everything. Such a person is moved in



wonder about herself or himself (*"I am fearfully and wonderfully made"*). And marvels about every other person, loving them and having compassion towards them. And marvels about creation, loving it and having compassion for all creatures.

How can it be any other way? All of these are in Oneness, in the *Complete Unity*, because their Foundation is God, the Eternal Christ. Saint Paul came to realise that *"Christ is all, and in all."* (*Colossians 3:11, Douay-Rheims Catholic Bible*)

Maybe up to now you have not been able to pray for Adolf Hitler, or Pol Pot, or some other horribly murderous dictator. And for that reason you have trouble accepting, understanding, and intuitively feeling, a bit of what we have been saying here.

Or else, on the other hand, perhaps your heart is already becoming wider, and maybe you have a little of that intuitive awareness that the poet speaks of in these verses about the burning bush that Moses saw before taking off his sandals:

*Earth's crammed with heaven,
And every common bush afire with God;
But only he who sees, takes off his shoes,
The rest sit round it and pluck blackberries,
And daub their natural faces unaware*

[from the poem Aurora Leigh, by Elisabeth Barrett Browning]

If you really think that you cannot handle by yourself your emotional distress such as emotional hurt, fear, anger, please seek help from a prudent, calm and mature friend, or from a professional service. If you need us, we will help you in this, free of charge, at the Emotional Freedom Service of the St Jeanne Antide Foundation, of the Sisters of Charity at Tarxien. www.antidemalta.org . Facebook: Fondazzjoni St Jeanne Antide . Write to sjafngo@gmail.com or phone for an appointment for this service: 2767 2367 jew 2180 9011.

You have permission to redistribute or publish this article without any changes © SJAF 2019 . The other articles in this series are mostly in Maltese, and you can download them from here: www.antidemalta.org/efs-books Contact: imagnetony@gmail.com

→ *Werrej*

